


ઑલ ઇન્ડિયા મોસ્લેમ લીગની ૧૯૧૭ ની બેઠક

વખતે સ્વાગત કમીટીના પ્રમુખ મી૦ અબદુલ

લતીફ આહમદે આપેલું ભાષણ.



કૌમત એક આનો.



ગુજરાતી કે.વોરાઈટ-સુધી હોમરૂલ લીગ.
તરફથી પ્રકટ થતી સ્વરાજ્ય લેખમાલા અને પત્રિકા (ગુજરાતી.)

સ્વરાજ્ય લેખમાલા.

- નં. ૧. સ્વરાજ્ય શા માટે?
" ૬. એકનીબા અને પ્રમાણીકતા.
" ૮. સ્વરાજ્ય (૧૯૦૬ કોંગ્રેસમાં
દેશભક્ત દાદાભાઈ નવરોજીએ
પ્રમુખપદેથી આપેલું ભાષણ.)
" ૯. મિસિસ બેસન્ટનો છેલ્લો સંદેશો.
" ૧૦. મુધારાની યોજના (૧૯૧૬ ની
સાલમાં કોંગ્રેસ અને મોસ્લેમ
લીગે પસાર કરેલી.)
" ૧૨. સત્યાગ્રહનું રહસ્ય (દક્ષિણ
આફ્રિકામાં મહાત્મા ગાંધીની
ચળવળ.)
" ૧૪. મુંબઈની હોમરૂલ લીગ તરફથી
નામદાર વાઈસરોય તથા નામ-
દાર મોન્ટેગુને કરેલી અરજી.
" ૧૫. મિસીસ બેસન્ટનું ભાષણ.
" ૧૬. મી. જમશેદ મેતાનું ભાષણ.

સ્વરાજ્ય પત્રિકા.

- નં. ૧. પાર્લામેન્ટમાં હિન્દ.
" ૨. સામ્રાજ્યમાં સ્વરાજ્ય શા માટે?
" ૩. કેળવણી અને સ્વરાજ્ય.
" ૪. હિન્દની ગરીબાઈ.
" ૫. મિસીસ બેસન્ટનો સંદેશો.

સ્વરાજ્ય લેખમાલા છુટક નકલ બે પૈસા.

સ્વરાજ્ય પત્રિકા " " ૧ પૈસા.

મળવાનું ઉકાળું:—હોમરૂલ લીગ—મુંબાઈ શાખા.
૨૫૧, હોર્નબી રોડ, ફોર્ટ, મુંબાઈ.

**સ્વરાજ્યવાદીઓમાં બહોળો ફેલાવો પામેલું
નવજીવન અને સત્ય (માસીક.)**

રોયલ સાઈબ, પુલ્ક ૬૪.

- વાર્ષિક લવાજમ પ્રજા રૂ. ૨-૦-૦ (પોસ્ટેજ સાથે.)
હિન્દુસ્તાન પહાર રૂ. ૨-૬-૦ (" ")
છુટક નકલના " ૦-૩-૦

બહુર ખબરના ભાવ.

એક વર્ષ.	છ મહિના.	ત્રણ મહિના.
આખું પાનું રૂ. ૭૨.	રૂ. ૪૨.	રૂ. ૨૪.
અડધું " " ૪૨.	" ૨૪.	" ૧૫.
પા " " ૨૪.	" ૧૫.	" ૯.
હિન્દુનીય પહેલવાના, ૧૦.		

વધુ વિગત માટે લખો:—

અર, } ઈન્દુલાલ કનૈયાલાલ યાજ્ઞીક,
અમદાવાદ. } બી. એ., એલ.એલ. બી.,
તંત્રી અને પ્રકાશક.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૭૮૩૨ વર્ગિક

પુસ્તકનું નામ રા. મ. દુ. ન. ન. લી. રૂ. પા. ર. મ. લી. રૂ.
પા. ૧૫૮

વિષય લ. ૨ : ૨૪ ૨૮૦૬ ન ૧૪ ૩૭

ઑલ-ઈન્ડિયા મોસ્લેમ લીગની ૧૯૧૭ ની બેઠક વખતે સ્વાગત કમીટીના પ્રમુખ મી० અબ્દુલ લતીફ આહમદે આપેલું ભાષણ.

મોસ્લેમ લીગના અધ્યક્ષો, સભ્યો અને સદ્ગૃહસ્થો,

ઑલ-ઈન્ડિયા મોસ્લેમ લીગની આ બેઠક વખતે સ્વાગત મંડળીએ પ્રમુખ તરીકે મારી ચુંટણી કરીને મને જે માન આપ્યું છે તેને માટે હું પોતાને ધણેજ ભાગ્યશાળી માનું છું. એ શબ્દો હું કંઈ લોકરૂઢિને અનુસરીનેજ બોલતો નથી. અંગાળ અને મુખ્યત્વે કરીત કલકત્તા તરફથી મોસ્લેમ ઇન્ડિયાના રાજકીય વિચારોના નેતાઓના આવા પ્રખ્યાત અને પ્રભાવશાળી પ્રતિનિધિઓને આવકાર આપવાનો જે મહાન દક્ક મને પ્રાપ્ત થયો છે તે માટે મને મગફરી ઉપજે છે, એ જણાવવાની કાંઈપણ આવશ્યકતા નથી. પ્રમુખસ્થાન પક્ષી જે મોટું માન આપવાનું આપણી કામના હાથમાં છે તે, મારા રાજકીય જીવનના પ્રથમારંભમાંજ મારા મિત્રોએ મને આપ્યું છે, અને તેને માટે હું તેમનો અત્યંત આભારી છું. જે મહાન કાર્ય મને સોંપવામાં આવ્યું છે તે મારાથી સંપૂર્ણરીતે પાર પડશે કે કેમ તે સંજોગો મને શંકા થાય છે, પરંતુ મારા અધ્યક્ષો જેમને સંબોધવાને હું ઉમો થયો છું તેમણે આ ઉચ્ચ માન આપવામાં મારા તરફ જે મમતા અને અનુગ્રહ બતાવ્યો છે, તેવીજ મમતા અને અનુગ્રહ આજની બેઠકમાંથી કરજો અદા કરતાં મારામાં જે ભૂલો તથા ન્યૂનતાઓ હોવામાં આવે, તે દરગુજર કરવામાં પણ દેખાડશે એવી મને આશા છે.

મેસ્લેમ લીગના બંધુઓ! બંગાળ ઇલાકાના અને મુખ્યત્વે કરીને કલકત્તા શહેરના મુસલમાન ભાઈઓ તરફથી હું આપ સર્વેનો અહિં અંતઃકરણપૂર્વક સત્કાર કરું છું. સ્વાગત મંડળીના પ્રમુખ તરીકે, ઑલ-ઇન્ડિયા મેસ્લેમ લીગના કામકાજમાં ભાગ લેવાને માટે જેઓએ અહિં પધારવાની તસ્દી લીધી છે તેમનો પણ હું તેઓના તરફથી અંતઃકરણપૂર્વક આભાર માનું છું. વળી જેઓ આત્મભોગ આપીને તથા અગવડો અને અડચણો વેઠીને દૂર દેશથી અત્રે આવ્યા છે તેમનો હું વિશેષ કરીને હિપકાર માનું છું. આપણી કામમાં એવા પણ શખસો છે કે જેઓ આવા આત્મભોગ આપવામાં જરા પણ ખંચાતા નથી; અને તે કારણને લીધેજ, આજે આપણી સમક્ષ આધુનિક સમયના મેસ્લેમ ઇન્ડિયાના મુશિક્ષિત, વિદ્વાન અને શ્રેષ્ઠ લોકોને એકત્ર થયલા જોઈએ છીએ. હિંદુસ્તાનના જૂદાજૂદા ભાગોના મુસલમાનોનું એક પ્રતિનિધિમંડળ પ્રતિકૂળ સંજોગોમાં પણ એકઠું થઈ શકે એ વાતથી આપણી કામના દરેક હિતેચ્છુના હૃદયમાં અત્યંત સંતોષ ઉત્પન્ન થશે; કારણ કે આવા સંમેલનો નિશ્ચયપણે ઑલ-ઇન્ડિયા મેસ્લેમ લીગની પ્રવૃત્તિઓની ફતેહના ચિહ્નો છે; અને સદરહુ લીગ, હિંદમાં મુસલમાન પ્રજાના હક્ક જાળવનાર ચુસ્ત હિમાયતી તરીકે આ વિશાળ દેશના પ્રતિનિધિરૂપ સંસ્થાઓમાં અગ્રસ્થાન ભોગવે છે આવા સંમેલનોથી સ્પષ્ટ રીતે માલમ પડે છે કે લીગના પ્રયત્નો નિષ્ફળ ગયા નથી, અને તેણે હાથમાં લીધેલું કામ ખુદાતાલાની મહેરબાનીથી આપણી કામને અત્યંત લાભદાયક થઈ પડશે, એમાં લેશ માત્ર પણ સંશય નથી.

બંધુઓ! આ જગ્યાએ તમારું સ્વાગત કરતાં મારે કેહેવું જોઈએ કે હમારું પ્રિય શહેર પ્રાચીન ઇતિહાસના શોખીનોનું અથવા ઐતિહાસિક શોષણોળ કરનાર વિદ્યાર્થીઓનું આકર્ષણ કરે તેવું નથી; એમ છતાં પણ, કલકત્તા એક અર્વાચીન શહેર છે ને આ દેશમાં બ્રિટિશ રાજ્યની વૃદ્ધિ સાથે તે પણ આગળ વધવા લાગ્યું છે. આ શહેરને વ્યાપાર તથા ઉદ્યોગનું કેન્દ્રસ્થાન બનાવવાને અંગ્રેજોએ ધણાજ પ્રયત્નો

કર્તા છે; અને આ, ખાસ કરીને તેઓના થોડાકજ કાળના પરિશ્રમનું ફળ છે; અને તેની ત્વરાથી થયેલી વૃદ્ધિ અને આશ્ચર્યકારક વિકાસ જોતાં તો આ કાર્ય ખ્રિષ્ટિશ પ્રગતી અસમાન નિર્માણ શક્તિનો એક આખા દુરારો રજુ કરે છે. એમ છતાં પણ એટલું તો હું ખાત્રીપૂર્વક કહી શકીશ કે કલકત્તા, હિંદુસ્તાનના ખીજ પ્રાચીન શહેરો કરતાં વિવિધ પ્રકારનું તથા ઓછું રસાત્મક હોવા છતાં પણ, તમારું ધ્યાન ખેંચી શકે તેમ છે. મારા ધારવા પ્રમાણે તો, વધારે જુના શહેરોમાંથી આવતા સદ્ગૃહસ્થાને કલકત્તા શહેર અર્વાચીન હોવાને લીધેજ આવકારદાયક થઈ પડશે; કારણ કે મને લાગે છે કે નાનકડા ગૌરવના ખડેરોમાં જ્યારે ભૂતકાળના સ્મરણોજ માત્ર પ્રેરે છે, ત્યારે કલકત્તા જેવા અર્વાચીન શહેરોમાં તો ભવિષ્યના આશાજનક કિરણોથી આપણને પ્રયત્ન અને પ્રવૃત્તિ તરફ પ્રોત્સાહન મળે છે. જેમના મનમાં ઇસ્લામના પ્રાચીન ગૌરવના વિચારો દુઃખદાયક સ્મરણો ઉત્પન્ન કરે છે તેમને અર્વાચીન કલકત્તાનો પરિશ્રમ અને કોલાહલ એમ શીખવે છે કે આપણી કોમના પુનરુદ્ધાર માટે કાઈ પણ કાર્યમાં, પ્રમાણિક કામ અને કિસાહી પ્રયત્નોની ખાસ આવશ્યકતા છે. આ દૃષ્ટિએ જોતાં તો કલકત્તાની મુલાકાત ભાગ્યેજ નિર્થક અથવા ઉદેશીન લેખી શકાય. આધુનિક જીવનમાં ચારે તરફ મચી રહેલો કોલાહલ તો “યોગ્યતમનું અવિષ્કાન અથવા જે યોગ્યમાં યોગ્ય હશે તેજ વિજય મેળવશે” એ સિદ્ધાંતની સત્યતા આપણા મોં આગળ ખડી કરે છે. આ નિયમ મુસલમાનજામિયે કદાચ જુલો જન્ય એમ છે, પરંતુ આ સાથી ઉત્તમ ઉપદેશ તો તેમણે પોતાના હૃદયમાં દૃઢ રીતે ઠસાવી રાખવો જોઈએ.

લીગના અંધુઓ! કલકત્તા ખાતે તમારું સન્માન કરતાં જ્યારે મને એવો વિચાર સ્ફુરી આવે છે કે, હું તમારો સત્કાર ખ્રિષ્ટિશ હિંદુસ્તાનના રાજધાનીનાં શહેરમાં કરવાનો દાવો કરી શકતો નથી ત્યારે મારું અંતઃકરણ ભરાઈ આવે છે. હમારું શહેર પાયતખ્ત હોવાને લીધે એક સમયે જે ઉચ્ચસ્થાન ભોગવતું હતું તે આજે નીચે દરજ્જે ગયું છે; એમ છતાં પણ તેમાં રહેલી જૂનીજૂની કોમની વસ્તીને લીધે હિંદના એક

મુખ્ય સંગ્રહસ્થાન તરીકે તે હજીપણ ગણી શકાય એમ છે. આ વિશાળ શહેરમાં રહેલી નાના પ્રકારની વસ્તીમાં, હિંદના જૂદાજૂદા ભાગોમાંથી આવેલા લીંગના સભ્યોને પોતાના સંખ્યાબંધ દેશબંધુઓ અહિં દૃષ્ટિએ પડશે, એમ જો હું કહું તો કંઈ ખોટું નથી. હું અંતઃકરણપૂર્વક આશા રાખું છું કે લીંગના બંધુઓને અહિં આ ધરવટ જેવું લાગશે, અને વિશેષ કરીને જ્યારે તેઓ પોતપોતાના દેશના બંધુઓના સહવાસમાં આવશે ત્યારે તો એમ લાગ્યા વિના રહેશેજ નહિ. કલકત્તા “સૌંદર્યના શહેર” તરીકે જાણીતું છે તે છતાં પણ, સંપત્તિ ને જાહેજલાલીની દૃષ્ટિએ જોતાં તો એમ લાગે છે કે, મુસલમાનો આ શહેરમાં ઘણી નીચી પંક્તિ ભોગવે છે. અહિં મુખ્ય શહેરના ધનાઢ્ય વેપારીઓ તેમજ લખનૌના ખમીર ઉમરાવો માલમ પડતા નથી અને તેથી કરીને અમારો સત્કાર પણ ઓછા પ્રમાણમાં હોય તેમાં કંઈ નવાઈ જેવું નથી. એમ છતાં પણ હું લીંગના બંધુઓને ખાત્રીપૂર્વક કહીશ કે તેઓની સુખસગવડના જાળવવાની અમારી ઉત્કંઠા કોઈપણ પ્રકારે કિતરે એમ નથી; અને ઇસ્લામ ધર્મની ચાલતી આવેલી રૂઠી મુજબ અમારાથી બનવું સધળું તમારી સેવામાં અર્પણ કરીને, અમારી સાથે તમે આનંદમય ને શાંતિદાયક દિવસો નિર્ગમન કરી શકો એવા પ્રયત્નો અમે યોજ્યા છે. અમારા પ્રયાસોમાં કોઈપણ પ્રકારે અમે નિષ્ફળ થઈએ તો અમને આશા છે કે સર્વે બંધુઓ અમારી ન્યૂનતાઓ ક્ષમા કરશે.

બંધુઓ, આપના દર્શનથી થતો મહારો હર્ષ અકથનીય શોકથી મિશ્રિત છે, કારણ કે જે સંજોગોમાં આપણે આજે એકઠા થયા છીએ તે દુઃખકારક અને ગ્લાનિમય છે. હું કહું તેના કરતાં તો, આ ખાત્રી પહેલું પ્રમુખસ્થાનજ વધારે સ્પષ્ટ રીતે આપણી લાગણીઓ નિર્દિષ્ટ કરે છે. પ્રેક્ષક વર્ગને પોતાનું કાર્ય કેટલાક સંજોગોને લઈને પ્રમુખ સ્થાનજ ચલાવવાની ફરજ પડી હોય એવો બનાવ, મારા ધારવા પ્રમાણે તો સધળા પ્રતિનિધિ મંડળના ઇતિહાસમાં આ પહેલવહેલોજ છે. મોસ્લેમ લીંગના ઇતિહાસ છેલ્લા થોડાક વર્ષ દરમિયાન આશ્ચર્યકારક બનાવોથી ભરપૂર છે,

પરંતુ આવો દુઃખજનક, કંઠાર અને હૃદયભેદક બનાવ કદાપિ પણ બન્યો નથી એમ હું છાતી ઠોકીને કહું છું. મીં મહમદઅલી પ્રમુખ તરીકે ચુટાયા હતા એ કારણને લીધેજ નહિ, પણ તેઓ હિંદની સમસ્ત મોસ્લેમ પ્રજાના હક જાળવનાર એક ચુસ્ત હિમાયતી છે એ જોતાં, તેમની ગેરહાજરીને લીધે હું ઘણોજ ખિન્ન થાઉં છું. મીં મહમદઅલીને માટે મને ખિન્ન થવાનું કારણ એ છે કે આજે તેમની ગેરહાજરી, એ આપણા રાજ્ય કર્તાઓના અપ્રતિષ્ઠ અને આપણી સત્તાનુંજ પરિણામ છે, અને આવી નિરંકુશ સત્તાથી હિંદના બ્રિટિશ રાજ્યની સુકૃતિને લાંછન લાગ્યું છે. મીં મહમદઅલી માટે મને ઉદ્વેગ થાય છે કારણ કે જ્યારે ચારે બાજુએથી રાજકીય સુધારાના સૌથી અગત્યના પ્રયત્નો ચર્ચાઈ રહ્યા છે, ત્યારે તે અહિં આપણી સમક્ષ નહિ હોવાને લીધે. મુસલમાનોના હિતને સૌથી બારે તુકસાન પહોંચે છે. હું મીં મહમદઅલી માટે ખિન્ન થાઉં છું કારણ કે તે એક સૌથી વિશ્વાસુ અને નિડર નેતા છે, અને આપણી કામના તથા દેશના આ કટોકટીના પ્રસંગે તો, તેમની હદાપણ બરેલી સજાહ અને વિચારશીલ માર્ગસૂચનાનો લાભ આપણી પાસેથી છીનવી લેવામાં આવે તે ખર્મા શકાય એમ નથી. મીં મહમદઅલીને માટે હું ખિન્ન થાઉં છું કારણ કે તે, ગુન્હાશોધક ખાતાના અસત્ય અને તુકસાનકારક રિપોર્ટના ભાગ થઈ પડ્યા છે એવી મારી દૃઢ માન્યતા છે; અને આમ થવાનું કારણ એટલુંજ છે કે, તેઓ એક ચુસ્ત મુસલમાન છે, તેમજ ધરજામના ઉચ્ચ આશયો નિર્ભયપણે પ્રદર્શિત કરે છે. મીં મહમદઅલી માટે મને ખિન્નતા ઉપજે છે, કારણ કે આજે તેમની ગેરહાજરીને લીધે હિન્દના વફાદાર મુસલમાન માર્કોની લાગણીઓ તથા આશયોને ખુદ્દે ખુદ્દે અપમાન થયું છે. મીં મહમદઅલી માટે હું ખિન્ન થાઉં છું, કારણ કે તેમને છોડી મૂકવાને કરેલી સતત પ્રાર્થના અને વિનંતિઓનો સરકારે અસ્વીકાર કર્યો છે; અને આપણા રાજ્યકર્તાઓની આ અપ્રતિમ ઉચ્છ્રંખલતાથી હિંદમાં આપણી કામના શાંત લોકોમાં અસંતોષની લાગણી ઉત્પન્ન થયા વિના રહેશે નહિ એમ મને લાગે છે. મને મીં મહમદઅલી માટે શોક ઉત્પન્ન થાય છે,

કારણ કે તેમણે પોતાના દેશ અને કામ પ્રત્યે કરેલી નિઃસ્વાર્થ સેવા માટે કીર્તિથી વિભૂષિત થવાને બદલે, આ સમયે તેઓ અન્યાયયુક્ત અને અયોગ્ય કેદખાનું બોગવે છે.

પરંતુ સદ્ગૃહસ્થો, મીં મહમદઅલી માટે અત્યંત દિલગીરી તેમજ બળાત્કારે થયેલી તેમની ગેરહાજરીને લીધે મને જે તીવ્ર શોક લાગે છે તેના કરતાં, હિંદના રાજકીય વિચારોના સઘળા નેતાઓના એકમતથી તિરસ્કૃત થયેલી રાજ્યનીતિજ અનુસરવામાં ઉઘ્ન થયેલા અમલદારોના પ્રમાદયુક્ત સ્વાભિમાન માટે મને વિશેષ ખેદ ઉત્પન્ન થાય છે. આપણે સર્વ મનુષ્ય હોવાને લીધે સ્વાભાવિક રીતે ભૂલને પાત્ર છીએ, પણ જો આપણે એકત્ર અને અચૂક પ્રજામતની વિરૂદ્ધ ચાલ્યા કરીએ, અથવા તો સમસ્ત સમાજના એકમતથી દોષયુક્ત દરેલી રાજ્યનીતિનેજ વળગી રહીએ તો, આપણે અક્કલ હોશિયારીને દાવો ભાગ્યેજ કરી શકીએ. હિન્દી પ્રજાના જૂદાજૂદા વર્ગોમાં સાર્વજનિક હિતની ખીજ બાજતોમાં ગમે તેવો મતભેદ હોય તોપણ, એ તો હું છાતી ઠોકીને કહું છું કે મીં મહમદઅલીની નજરકેદ તદ્દન ગેરબ્યાજખી હોવા વિષે સર્વનો એકજ મત છે. મીં મહમદઅલી અને ખીજ નેતાઓની નજરકેદના કાર્ય સામે સખ્તમાંસખ્ત ભાષામાં તિરસ્કાર બતાવવા માટે છેલ્લા થોડા મહિના દરમિયાન આખા દેશમાં ઠામઠામ જાહેરસભાઓ મળી હતી; એમ છતાં પણ આપણી સરકાર, રશિયાનો ઝાર પણ શરમાય એવી જુદમી જોહોકમી રીતિ અનુસાર લોકમતને હજી સુધી પણ તુચ્છકારીજ કાઢ્યા કરે છે. મને અચંબો લાગે છે કે પ્રજામત અને પ્રજાની ટીકાઓ તરફ તદ્દન બેદરકારી બતાવનારા આ અમલદારો સમસ્ત અંગ્રેજ પ્રજા જે ગુણોને માટે મગર છે તેને માટે કેવી રીતે દાવો કરી શકે? ખુદ બ્રિટિશ પ્રજાના સારા નામને માટે હું દિલગીર છું, કારણ કે આ અંગ્રેજોની હિંદમાં જોહોકમી સત્તાની અંધ રીતિએ બ્રિટિશ સરકારને કલંક લગાડયું છે; અને એવી રીતે તેમણે હિન્દની સમસ્ત પ્રજાની આંખમાં બ્રિટિશ પ્રજાને હલકા પાડી છે. નજરકેદ અથવા મુસલમાન નેતાઓને જે અન્યાય કરવામાં આવ્યો છે તેમાંથી તો

તેઓ કદાચ મુક્ત થઈ શકશે, પરંતુ આ અમલદાર વર્ગના અવિચારી અને સંકુચિત કાર્યોથી બ્રિટિશ રાજ્યવહિવટની પ્રતિજ્ઞાને થયેલી હાનિમાંથી તો તે મુક્ત થશે કે કેમ તે વિશે મને શંકા રહે છે. આ અમલદાર વર્ગે વધારે સારી રીતે જોવું જોઈતું હતું, અને કાંઈ નહિ તો અનુભવથી પણ તેઓને વિવેકબુદ્ધિ, દીર્ઘદષ્ટિ અને રાજ્યનીતિના અમૂલ્ય ઉપદેશનું જ્ઞાન થવું જોઈતું હતું.

આ ઉપરથી સદ્ગૃહસ્થો, હું મુસલમાન નેતાઓની નજરકેદના સામાન્ય વિષય ઉપર આવું છું. અઝાદ, મહમુદલ, હસન, હઝરત અને આપણી કામનાં ખીજા ઘણા વિશ્વાસુ નેતાઓને આ દેશમાં ચાલતા એક સાથી ફૂર અને અન્યાયયુક્ત કાયદાના સફળ વડે આપણા હાથમાંથી જીનવી લેવામાં આવ્યા છે. આ નજરકેદની શિક્ષાઓનો આધાર આપણુદ ને અન્યાયી કાયદાપરજ હોવાને લીધે, તે તદ્દન ગૈરવ્યાજગી તેમજ ન્યાયવિરુદ્ધ છે એમ હું ખાત્રીપૂર્વક કહી શકું છું. કેટલીક નિયમ વિરુદ્ધ બાબતો તો લડાઈને લીધેજ ઉપસ્થિત થયેલા છે અને તેમાં હિન્દ રક્ષણનો કાયદો (ડિક્રેન્સ ઓફ ઇન્ડિયા એક્ટ) સાથી વિશેષ જાણીતો છે. આ દેશનું કારોબારી મંડળ લાંબો વખત થયાં એક એવી સત્તાની શોધમાં હતું, કે જે વડે તેઓ ઇન્સાફની અદાલતમાં પોતાના કાર્ય સામે તકરાર ઉઠ્યા સિવાય પોતાના શિકારોપર તરાપ મારી શકે. લાંબો વખત થયાં જે તકની તેઓ શોધમાં હતા તે તક લડાઈએ પૂરી પાડી. સહેનશાહના દુશ્મનોની સામે મુખ્યત્વે કરીને દેશનું રક્ષણ કરવા માટે તૈયાર કરેલો ખરડો ધારાસભામાંથી એકદમ પસાર કરવામાં આવ્યો, અને જેવું તે ખરડાએ કાયદાનું સ્વરૂપ પકડ્યું કે તરતજ રક્ષણ માટે યોજેલા આ કાયદાનો એક બચંકર સાત તરીકે ઉપયોગ કરવામાં આવ્યો. નિર્દોષ પ્રજાજનોની સ્વતંત્રતા નિર્દયપણે કુંટળી લેવાને કારોબારી મંડળે આ કાયદાની રૂએ આપેલી સત્તાનો પૂરેપૂરો લાભ લેવા માંડ્યો. જેઓની સામે આ કાયદાનો અમલ કરવામાં આવતો તેઓની સામે રીતસર તોહોમત મુકવામાં આવતું નહિ, કાંઈપણ ચોક્કસ ગુન્હા પુરવાર કરવામાં આવતા નહિ, તેમજ તોહોમતદારને પોતાનો બચાવ

કરવાની તક પણ આપવામાં આવતી નહિ; પણ માત્ર ગુન્હાશોધક ખાતાના બિનજોખમદાર અમલદારોના રિપોર્ટ ઉપરથી પેદા થતી શંકાને આધારેજ તેઓને પોતાના મિત્રમંડળ અને કુટુંબકળીલાથી વિખુટા પાડવામાં આવતા હતા.

પ્રેસ-ઍક્ટના અમલની માફકજ કારોબારી મંડળે પોતાની સત્તાની મહેરબાનીનો સ્વાદ પહેલવહેલો ખાસ મુસલમાન બાઇઓનેજ ચખાડ્યો. આ કાયદો પસાર થયાને ૬૭ વર્ષ થયાં નહિ એટલામાં તો આપણા લગભગ બધાંજ માનનીય અને વિશ્વાસપાત્ર નેતાઓને આપણાથી દૂર કરવામાં આવ્યા. નજરકેદ થયેલા આપણા સઘના નેતાઓ વિષે હું વિવેચન કરવા માંગતો નથી, પણ તેમાંના થોડાકના સંબંધમાં તો હું કાંઈ ઉલ્લેખ કરીશજ આપણા પ્રમુખ મી. મહમદઅલીનો દાખલો સ્વાભાવિકરીતે મારા મનમાં પ્રથમ સ્પુરે છે. તેમની નજરકેદ વિષે એટલી તો ચર્ચા થઈ ગઈ છે કે એ બેદનક બીના ફરીથી કહેવી એ વખત ગુમાવવા જેવું છે; તે માટે હું માત્ર તેને પહેરમાં રાખવા માટે સરકારે દર્શાવેલા કારણોના સંબંધમાંજ બોલીશ. વાઇસરોયની ધારાસભામાં ઍનરેબલ મી. જીણાએ પુછેલા પ્રશ્નના જવાબમાં એક એવી આશ્ચર્યજનક બીના રજૂ કરવામાં આવી છે કે, મી. મહમદઅલી શહેનશાહના શત્રુઓની સાથે સહાનુભૂતિ દર્શાવતા હોવાને લીધે, તેમને નજરકેદ કરવાને કાઢેલો હુકમ તદ્દન વ્યાજબી છે. કયા શત્રુની તરફ સહાનુભૂતિ દર્શાવવામાં આવી છે તે જણાવવાની સરકારે તસ્દી લીધી નથી. પરંતુ સરકારના મનમાં તે શત્રુ 'તુર્કો'જ છે એમ અત્રમાન કરવામાં આપણને કાંઈ મુશ્કેલી નડે એમ નથી. પણ ગૃહસ્થો ! મી. મહમદઅલીની નજરકેદના સંબંધમાં સરકારે જે વલણ પકડી છે તે ઉપરથી હવે પ્રત્યક્ષરીતે એક એવો પ્રશ્ન ઉભો થાય છે કે, શું આપણા ધર્મબંધુઓ તરફ તેમની વિપત્તિમાં સહાનુભૂતિ દર્શાવવી, બદકે, તે વધારવી એ એક એવો ભયંકર ગુન્હો છે કે જેથી હિન્દુક્ષણ કાયદાની રૂએ નજરકેદની શિક્ષા યોગ્ય ગણાય ? આ પ્રશ્ન ઉપર હિન્દના સર્વે મુસલમાનોએ વિચાર ચલાવ્યો છે; તેનો જવાબ સરકારને

રૂપે કે ન રૂપે, પરંતુ દરેક ચુસ્ત મુસલમાન એમ ધારે છે કે, આ પ્રકારની સહાનુભૂતિ દર્શાવવી એટલુંજ કારણ કાયદાની રૂપે આપણી સ્વતંત્રતામાં ખસેલ કરવાને પુરતું નથી, એ ખીના હવે ભુલી શકાય તેમ નથી. આ સવાલના પ્રત્યુત્તર તરીકે, મુસલમાનોએ સેંકડો સમાજોમાં હમરો અવાજથી જણાવ્યું છે કે દરેક ચુસ્ત મુસલમાન હાલ વિપત્તિમાં આવી પડેલા તુર્કો તરફ સહાનુભૂતિ તો અવશ્ય દર્શાવે છે; પરંતુ જો કોઈ શખસ આ સહાનુભૂતિને કાર્યનું સ્વરૂપ આપે અને રાજદ્રોહ અથવા ફિતરનો ગુન્હો કરે તો તે બાબત અલબત્ત તદ્દન જુદીજ ગણાવ. પણ જ્યાં સુધી મુસલમાનો શહેનશાહ પ્રત્યે રાજ્યનિષ્ઠ અને વફાદાર રહીને કોઈ પણ કાર્ય કરે ત્યાંસુધી, મારા ધારવા પ્રમાણે. જેમ સરકાર તેઓના ધર્મના સિદ્ધાન્તો અને માન્યતાની સામે કંઈ પણ વાંધો લઈ શકે નહિ, તેજ પ્રમાણે આ બાબતમાં પણ તેઓના મતની વિરુદ્ધ થવાને તેમને કંઈ પણ હક્ક નથી. મુસલમાન પ્રજાના આ મજબૂત અભિપ્રાય તરફ સરકારે હવે તો ધ્યાન પહોંચાડવું જોઈએ અને તેઓના અંગત વિચારો માટે તેઓને સત્તાવવાનું છોડી દેવું જોઈએ.

હવે હું મૈલાના અબુલ કલમ અઝાદને વિષે ઓલીશ. હિન્દુસ્તાનના ખીજા ભાગો તો બાબુએ મુકતાં, તેમને માટે આખો બંગાળ ઇલાકો લગભગ એ વર્ષ થયાં આક્રંદ કરી રહ્યો છે. મૈલાનાનું કુટુંબ, લગભગ પચાસ વર્ષ થયાં બંગાળમાં રહે છે અને એ કુટુંબ, લોકોમાં ધાર્મિક શિક્ષણ આપવું એ પોતાના જીવનનો ઉદ્દેશ માને છે. મૈલાના પણ પોતાના પૂજ્ય પિતાની માફક ઇસ્લામ ધર્મના શિક્ષક તેમજ ઉપદેશક તરીકે પોતાનું જીવન ગાળતા હતા. રાજકીય વિષયો માટે તેમને કંઈ દરકાર પણ નહોતી અને મારી માહિતી પ્રમાણે તો, તેઓ તેમાં માથું પણ મારતા નહિ. તેમની પ્રવૃત્તિઓ ધર્મના પુસ્તકો રચવામાં તથા તેમના શિષ્યોને ધાર્મિક ઉપદેશ આપવામાંજ સમાયલી હતી પરંતુ સી. આઇ. ડી. ના સર્વિશ અમલદારોને એકાએક એમ લાગ્યું કે કલકત્તામાં તેમની હાજરી બધા ભરેલી છે અને તેથી તેમને ગાંસડાપોટલા બાંધી બંગાળમાંથી ચાલ્યા જવાનો તરતજ હુકમ

કરવામાં આવ્યો. લોકો તો આ હુકમથી આશ્ચર્ય બની ગયા. પણ નામલાએ મૈલાનાને તે હુકમને તાબે થવાની ફરજ પડી. આ હુકમ રદ કરવા માટે બંગાળના ૭૦૦૦૦ મુસલમાનોની સહી સાથે એક અરજી સરકારને મોકલવામાં આવી. લૉર્ડ કાર્માઇકલની સરકારના ભલા નામની ખાતર મારે કહેવું જોઈએ કે હમારી આ પ્રાર્થના સ્વીકારવાને અને એ ગૃહસ્થને તેના શાંત કાર્યોમાં ફરીથી જોડવાની રજા આપવાને તેઓ નામદાર રાજી હતા; પણ કમનસીબે રદ કરવાના હુકમનો અમલ થાય તે પહેલાં તો બિહારની સરકાર વચ્ચે પડી અને શહેનશાહના શત્રુઓની સાથે રાજ્યદ્રોહી પત્રવ્યવહારના કહેવામાં આવતા ગુન્હા માટે મૈલાનાને નજરકેદ કરવાના હુકમો કાઢવામાં આવ્યા. આ ગંભીર તોહોમતથી લોકો એટલા તો સ્તબ્ધ થઇ ગયા કે દુક મુદત સુધી એ બાબત ઉપર ટીકા કરવાનું પણ તેઓને સૂઝ્યું નહિ. મૈલાનાએ તો તરતજ તે તોહોમત સામે વાંધો ઉઠાવ્યો અને ઇન્સાફની અદાલતમાં પોતાના ઉપર મુકેલા તોહોમત પુરવાર કરવાને સરકારને નિમંત્રણ કર્યું. સરકારે આ નિમંત્રણ હજી સુધી સ્વીકાર્યું નથી. ત્યાર પછી ભથ્થાં તરીકે તેને એક નજીવી રકમ આપવામાં આવી તથા તેની હિલચાલોપર અંકુશ મુકવામાં આવ્યા કે જેને લીધે ઇશા અને મન્નરબેની પ્રાર્થના કરવા માટે મસજિદમાં જવાની તેમને મુશ્કેલી પડી. એ પ્રમાણે તેમનાપર જુદાંજુદાં અપમાનોનો વરસાદ વર્ષાવવામાં આવ્યો. મૈલાનાએ આ સંજોગોમાં શું કર્યું તે તો આપણે સર્વેને વિદિત છે. તેમણે એ નજીવી રકમ લેવા ના પાડી અને સરકારે કાઢેલા હુકમને ગણ-કાર્યો વિના મસજિદમાં નિમાજ પઢવા નિયમિત રીતે જવા માંડ્યું.

મૈલાના મહમુદલ હસનનો હેવાલ પણ મૈલાના અઝાદના જેવાજ છે. તેઓ નાની વયથી ફકીર થઇ ગયા હતા અને તેમની ધાર્મિક તેમજ રાજકીય પ્રવૃત્તિઓ કામ પણ વખતે જાહેરમાં આવી નહોતી. તેઓ ક્યાં છુપાં કાવત્રાં ચલાવતા હતા અથવા પોતાના શિષ્યોને કેવા રાજદ્રોહી સિદ્ધાંતોનું શિક્ષણ આપતા હતા તે જણવાનું આપણી પાસે કંઈપણ સાધન નથી, કારણ કે આપણે સી. આઇ. ડી. ના વિશ્વાસપાત્ર માણસ નથી.

પરંતુ એટલું તો આપણે નિશ્ચયપણે જાણીએ છીએ કે તેમના સ્વભાવ અને પ્રકૃતિથી તે, આ દેશમાં સ્થપાયત્રી સરકાર સામે કાંઈપણ રાજ્યક્રાન્તિની ચળવળમાં વચ્ચે પડે એવા માણસ નથી. મક્કાથી જ્યારે તેઓ પાછા ફરતા હતા તે વખતે સી. આઇ. ડી. ના અમલદારોને એકાએક લાગી આવ્યું કે તેઓ હિંદુસ્તાનની સહિસલામતીને નુકસાન પહોંચાડે એવા આદમી છે. તે ઉપરથી તેમને પકડીને, માલ્ટાની લસ્કરી જાવણીમાં કેદીઓની સાથે રાખવામાં આવ્યા કે જ્યાં તે હજી સુધી નજરકેદમાં રીખાયા કરે છે; આ જાખતમાં પણ તેઓની સામે કોઈ પણ ચોક્કસ તોહમત મુકવામાં આવ્યું નથી, તેમજ સરકારે ભરેલું પગલું વાજખી છે એમ જનાવવાને પ્રયત્ન સરખો પણ કરવામાં આવ્યો નથી. એવી ભોક્વાયકા ચાલે છે કે પ્રજાની માંગણીને માન આપીને સરકાર આ માનવંતા ગૃહસ્થને ફરીથી છુટા કરવાનો ઇરાદો રાખે છે. જો આ ખરું હોય તો, તે ઘણી આનંદની વાત છે. આપણે આશા છે કે ખસુસ કરીને આ જાખતમાં તો જે અન્યાય કરવામાં આવ્યો છે તે દૂર કરીને છેવટે વાજખી ઇન્સાફ આપવામાં આવશે.

ગૃહસ્થો, હજરત મોહનિ કે જેણે દરેક મુસલમાન મગરર થાય એવી જાહેર-હિંમત, કર્તવ્યપરાયણતા, અને શુભનિષ્ઠાનો અચૂક પુરાવો આપ્યો છે તેને માટે પણ મારે કંઈક બોલવું જોઈએ. તેઓ પોતાના શુદ્ધ ગુણ, આરિત્યમળ અને દેશ તથા કોમના હિતમાં અડગ ભક્તિના પ્રતાપે અમર કીર્તિથી વિભૂષિત થયલા આપણી કોમના એક ખીજા આગેવાન છે. જે સમયે હિન્દની સમસ્ત મુસલમાન પ્રજા હિન્દુઓ તરફ શત્રુતાની કડવી નજરે જોઈ રહી હતી, તે વખતે હિન્દુ મુસલમાનની ઐક્યતા સાધવાનો વિચાર પહેલવહેલો તેમનેજ સુઝ્યો હતો; અને આપણી માતૃ ભૂમિના હિતને માટે હિન્દની આગળ પડતી કોમો સાથે એકદિલ થઈને કાર્ય કરવાના મહામંત્રનો ઉપદેશ પણ તેમણેજ કર્યો હતો. ખીજા ઘણા નેતાઓની માફક તેમને પણ ટુંક મુદતમાંજ નજરકેદ કરવામાં આવ્યા, તેમની દિલચાલો પર અંકુશ મુકવામાં આવ્યા, પરંતુ એ અંકુશ કાયદે

સર હોવાની તેમણે ચોખ્ખી ના પાડી; કારણ કે જે કાયદાની રૂયે આ અંકુશો મુકવામાં આવ્યા હતા તે કાયદો ન્યાયયુક્ત તેમજ વ્યાજ્ઞી નથી એમ તેમનું માનવું હતું. તેમની સામે કાંદેલાં હુકમોનો તેમણે જાણી જોઈને અનાદર કર્યો. તેથી તેમની સામે કામ ચલાવવામાં આવ્યું અને ઇન્સાફને માટે તેમને કોર્ટમાં ખસા કરવામાં આવ્યા. હિન્દસ્થાનના કાયદાની રૂયે પોતાના પર મુકેલા નિર્બીધો તોજાનું ખુલ્લેખુલ્લું કોર્ટમાં કબ્જા કર્યું; અને પોતાનો ખચાવ કરવાને બદલે, પોતે કરેલા કાયદો ઇન્કાર કરવા તેના કરતાં જેલમાં જવાનું વધારે પસંદ કર્યું. તેમને ફેજાબાદની જેલમાં મોકલવામાં આવ્યા; ત્યાર પછી તેમની કુટુંબીમાં એક સાચા હૃદયભેદક ખત આવ્યો. ફેજાબાદની જેલમાં તેમની તબિયત લથડી ગઈ અને તેથી તેમની ઓરતે સરકારને અરજ કરી કે તેમને અલીગઢ જેલમાં મોકલી આપવા. કારણ કે અલીગઢના હવાપાણી ફેજાબાદ કરતાં તેમને વધારે અનુકૂળ છે. તેણીએ વિશેષમાં જણાવ્યું કે તે એટલી બધી ગરીબ છે કે અલીગઢથી ફેજાબાદનું રેલ્વેલાડું ખરચી શકે એમ નથી. અને તેથી જો મી. હઝરતને અલીગઢ રાખવામાં આવે તો તે તેમને વારંવાર મળી શકે તેમજ જેલના નિયમને અનુસરીને તેમને યથાશક્તિ મદદ પણ કરી શકે. પોતાના ખાવિંદને મુક્ત કરવાની તેણીએ જરા પણ અરજ કરી નહોતી. ગૃહસ્થો, તમે સાંભળીને અકિત થશો કે સંયુક્ત પ્રાંતની માયાગુ સરકારે આ કમનસીબ બાઈની અરજ સાંભળ્યા વગર કાઠી નાંખી. મી. હઝરતની ઓરત બીબારી સ્ત્રીની માફક ફોટલાંતુટેલાં કપડાં પહેરી મ્હોંપર ખુરખો નાંખી, પોતાની નાની છોકરીને આંગળીએ લઈ, પોતાના ખાવિંદને જેલમાં મગવા જવા સાથે અલીગઢથી ફેજાબાદનો લાંબો ઠંટાળા ભરેલો રસ્તો કાપતી જોવી એ દેખાવ તે પ્રદેશમાં હાલ સામાન્ય થઈ પડ્યો છે. સદગૃહસ્થો! જે તમારામાં ખરો લાગણી ઉશ્કેરાઈ હોય તો અશ્રુપાત કરવાનો બાજ વખત છે. હઝરત અને તેની ઓરતના અડગ માનને ખાતર મ્હારે કહેવું જોઈએ કે તેઓ હમેશની માફક ડઠ અને નિશ્ચળ રહ્યા છે. હિન્દની સ્ત્રી જાતિને ખરેખર મગર કરે તેવી પતિભક્તિ, હિંમત અને ધૈર્યનો આદર્શ ધરનારી આ બહાદુર અને સાહસિક સ્ત્રીનેજ એ ખરું માન થટે છે.

ગૃહસ્થો, આવા બીજા અનેક દાખલાઓ આપીને નજરકેદમાં તેમજ બંદીખાનામાં આપણા નેતાઓને પડતાં દુઃખોનો વધુ હેવાલ હું આપી શકું એમ છું, પણ તેમ કરવાની મને કાંઈ ખાસ જરૂર જણાતી નથી. આપણી કોમના ઇતિહાસમાં આ ધણા દિવસગીરી ભરેલા બતાવે છે, અને તે બ્રિટિશ સરકારની પ્રતિષ્ઠાને છાજે છે કે કેમ તે વિષે મને ધણી શંકા થાય છે. પરંતુ નજરકેદની આ અન્યાયી અને આપણુદી નીતિની વાત બાબતુએ મૂકતાં, આ અમર્યાદિત જોરજુલમની પદ્ધતિ, હિન્દની પ્રજાને વડી સરકારે ૨૦ મી ઑગસ્ટે મોકલેલા આશાયુક્ત અને સંતોષકારક સંદેશાની તદ્દન વિરૂદ્ધ છે એ ખીના આપણા રાજ્યકર્તાઓ સમજી શકતા નથી તેથી મને અચંખો થાય છે. એ જાહેરનામાના શબ્દોના ભણકરા આપણા કાનમાં હજુ સુધી વાગી રહેલા છે, અને આપણી કોમના નેતાઓને નજરકેદમાંથી મુક્ત કરાવવાની આપણી કાંશીશાની નિષ્ફળતાથી ઉત્પન્ન થયેલી નિરાશાની લાગણી તે દુઃખમાં વધારો કરે છે. થયેલી ભૂલો સુધારવાને માટે વખતનો બાંધ નડતો નથી, એ વાત આપણા રાજ્યકર્તાઓ હજુપણુ શીખશે અને યાદ રાખશે; અને મુસલમાન કોમને જે અન્યાય અને નુકશાન થયું છે તેનો બદલો, નજરકેદના આ હુકમો રદ કરીને વાળી આપશે એમ આપણે આશા રાખીએ છીએ. આ નેત્રોનો છુટકારો લાખો રાજબકત મુસલમાનોના દુઃખી અંતઃકરણને અમૃત સમાન સુખ તથા શાંતિ આપશે; વાઘસરોય, હિંદુસ્તાનમાં જે શાંત રાજકીય વાતાવરણ રાખવા માંગે છે, તેને માટે આ એકજ અસરકારક ઉપાય છે.

ગૃહસ્થો, ઑલ ઇન્ડિયા મોસલેમ લીગની બેઠકનું કામકાજ શરૂ કરતાં પહેલાં આપણે યાદ રાખવું જોઈએ કે, પુરૂં થતું આ વર્ષ હિન્દુસ્તાનના ઇતિહાસમાં નવા યુગ લાવવાને નિર્માણ થયેલું છે. ઉપર જણાવેલું ૨૦ મી ઑગસ્ટનું શહેનશાહી જાહેરનામું, આ દેશના રાજકીય બંધારણને લગતી બાબતમાં વડી સરકારે, રાજ્યપદ્ધતિના સંબંધમાં કરેલું એક સૌથી ગંભીર અને મહત્વનું નિવેદન છે. હિંદુસ્તાનના રાજકીય જીવનમાં વૃદ્ધિ અને વિકાસ કરવાને માટે ૧૮૩૩ ના ચાર્ટર આક્ટ પસાર

અતી વખતે, પાલ્લમિન્ટમાં લૉડ્ મેકોલેએ યાદગાર શબ્દો ઉચ્ચાર્યા હતાં. તે સુપ્રસિદ્ધ દિવસથી હિંદુસ્તાનની પ્રજાની રાજકીય સ્વતંત્રતાને માટે આપણા રાજ્યકર્તાઓએ જે ગંભીર વચનો વારંવાર આપ્યાં છે તે વચનો અમલમાં આવેલાં જોવાને આ દેશની સઘળી કામો ઘણીજ આતુરતાથી રાહ જોઈ રહી છે. લૉડ્ મેકોલેએ કહ્યું હતું કે, “કદાચ એમ પણ બને કે આપણી રાજ્યપદ્ધતિથી હિંદુસ્તાનના લોકોના મન એટલાં બધાં વિકાસ પામે કે તેઓ વધારે આગળ વધી જાય; આપણી પ્રજા આપણા સારા રાજ્યબંધારણ નીચે ઉછેરાયલી હોવાને લીધે વધારે સારું રાજ્ય ચલાવવાની શક્તિ ખીલવી શકે અને યુરોપનું જ્ઞાન અને કેળવણી લઈને કદાચ યુરોપની રાજકીય સંસ્થાઓની આકાંક્ષા રાખે. આવો દિવસ આવશે કે કેમ તે હું કહી શકતો નથી. પરંતુ જે આવો દિવસ આવે તો તે ઇંગ્લાંડના ઇતિહાસમાં સૌથી મગરૂર થવા જેવો ગણાશે.” આપણા બ્રિટિશ રાજ્યકર્તાઓના માન ખાતર એટલું તો કહેવું જોઈએ કે પ્રસંગોપાત બંધકર અને ગંભીર ભૂલો કરવા છતાં પણ, તેમણે આપણી પ્રવૃત્તિઓને એકસરખી રીતે વૃદ્ધિ પામતા રાજકીય વિચારના વિકાસને માર્ગે દોરવામાં સહાનુભૂતિ-પૂર્વક સહાય કરવા સારું ઉદાર રાજ્યનીતિ જારી રાખી છે. સને ૧૮૩૩માં દર્શાવવામાં આવેલી રાજ્યનીતિ મુજબ તેઓએ રૂસ્સવતી મંદિરના દ્વાર ખુલ્લા મુકી દીધાં, અને હિન્દીઓ, પશ્ચિમની વિદ્યાનું આતુરતાથી પાન કરવા લાગ્યા. પચાસથી વધારે વર્ષ થયાં હિન્દીઓએ અંગ્રેજ રાજ્ય-વ્યવસ્થાની સ્વતંત્રતામાંથી પોષક તત્ત્વો મેળવ્યાં અને સ્વતંત્રતાની પ્રાપ્તિ માટે ઇંગ્લાંડવાસીઓના પ્રયત્નો તથા વિન્યયનું, તેમને ઇતિહાસદ્વારા સાક્ષાત્ દર્શન થયું. આ દિવસ આવવાની મેકોલેએ આગાહી કરી હતી, પરંતુ તેણે તેમજ તેના સમકાલીન પુરૂષોના ધારવા કરતાં આ દિવસ વધારે જલદીથી આવી લાગ્યો, અને તેમ થયું તેમાં કાંઈ આશ્ચર્ય પામવા જેવું નથી. અંગ્રેજ રાજ્યબંધારણનો ઇતિહાસ ધૈર્ય, રાજ્યનિષ્ઠા અને આત્મભોગના ઉત્તેજક દાખલાઓથી ભરપૂર છે. તેમનામાં, ધૈર્ય સાથે સાવધતા અને રાજ્યનિષ્ઠા સાથે ગાંભીર્ય હોય છે, એટલુંજ નહિ પણ.

પક્ષાવલંબન, ઉદારતાની કામળ લાગણીથી મિશ્રીત અને આ સર્વ, દેશના પ્રેમ માટે પોતાનો આત્મભોગ આપવાની તત્પરતાના પ્રધાન આદર્શને આધીન હોય છે. જે આપણે આ દેશ તરફની ફરજના ઉચ્ચ આદર્શના મનનથી આપણા આત્માને અત્યંત પ્રોત્સાહિત કરીને આપણી પૂર્વની તીવ્ર લાગણીઓને ઉમંગના અસામાન્ય શિખરે ચઢાવી, જે સંસ્થાઓએ સ્વતંત્રતાપ્રિય દેશોમાં ઈંગ્લાંડને ઉચ્ચ સ્થાન અપાવ્યું છે તે સંસ્થાઓના જુસ્સે આપણા દેશમાં દાખલ કરશું નહિ તો આપણે, આપણી જ્વતને તેમજ આપણા ગુરુઓને શરમ લગાડીશું, એટલુંજ નહિ, પણ માણસ જાતિના કરતાં પણ હલકી પાયરીએ મુકાઈશું. જે સ્વતંત્રતા માટેના ઈંગ્લાંડના ઉત્સાહભર્યા આહ્વાહનનો યોગ્ય પ્રત્યુત્તર આપણે વાળીશું નહિ તો હિંદુસ્તાનના મુસલમાનોના નામને તેમજ તેમની ભૂતકાળની ભવ્ય કીર્તિને કલંક લગાડીશું. થોડા સમય લગી તો આપણે મુસલમાનો પાશ્વિમાત્ય કેળવણી તરફ નિરૂત્સાહી રહ્યા અને જનતા જનાવો તરફ પણ તદ્દન બેદરકારી બતાવ્યા કરી; પરંતુ જે સમયે પાશ્વિમાત્ય લોકો મુંગા અને અવાચક હતા અને જે વખતે જ્ઞાન અને ઉન્નતિનો ખગ્ગનો માત્ર મુસલમાનો પાસે હતો તે સમયે યુરોપને જે નિમંત્રણ કરવાનો હક આપણને પોતાને હતો તેજ નિમંત્રણનો જવાબ આપ્યા વગર, પ્રજાતંત્રની હિમાયત કરનારા મુસલમાનો બેસી રહેશે નહિ. જેમ કોઈ બાળક ચંદ્રને માટે આકંઠ કરે તેમ રાજકીય સ્વતંત્રતા માટે હિંદે પણ હિન્દની રાષ્ટ્રીય કોન્ગ્રેસદ્વારા પોતાનો અવાજ બહાર પાડ્યો. વખત જતાં એ અવાજ તીવ્ર થવા માંડ્યો અને આખરે હિંદુસ્તાનના મુસલમાનોની રાજકીય સંસ્થાઓમાંની મોટામાં મોટી મોરલેમ લીગે રાષ્ટ્રીય માંગણીના અવાજને પુખ્તી આપવાને પોતાનો અવાજ પણ તેમાં ઉમેર્યો. કોઈપણ ઐહિક સત્તા હજારો હૃદયમાંથી નિકળના આ અવાજની સામે ચપ્પ શકી નહિ. કોન્ગ્રેસ અને લીગના દરાવો પસાર થયાંને થોડાજ મહિના થયા એટલે વડી સરકારનો ૨૦ મી ઓગષ્ટે એક મહાન ફેરફાર કરનાર ઢંઢેરો નિકળ્યો જે હિન્દની સમસ્ત પ્રજાની ઉવટની રાજકીય સ્વતંત્રતા માટેનું એક અભિવ્યવન છે એવી આપણે આશા રાખીએ છીએ.

હવે ગ્રહસ્થો, આ વિષય ઉપરથી હું સનદશીર સુધારાના અગત્યના વિષય ઉપર આવું છું; એ ઉપર ધણું વિવેચન થઈ ગયું છે અને તેની ચર્ચાથી ઑલ-ઇન્ડિયા મોરલેમ લીગના કર્તવ્યપરાયણ સભાસદોની અયોગ્ય નિંદાઓ કરવામાં આવી છે. ગયા નવેમ્બર માસમાં જ કોન્ગ્રેસ કમીટી તથા મોરલેમ લીગના પ્રતિનિધીઓએ એકત્ર રીતે સુધારણાની એક યોજના ઘડી કાઢી હતી, જે હવે ‘કોન્ગ્રેસ લીગની સુધારણાની યોજના’ ના નામથી જાણીતી છે. આ યોજના માત્ર એક વર્ષ પહેલાં ઇન્ડિયન નેશનલ કોન્ગ્રેસ અને ઑલ-ઇન્ડિયા મોરલેમ લીગની સમક્ષ રજુ કરવામાં આવી હતી; અને આ બંને રાજકીય સંસ્થાએ તે પર વિચાર ચલાવીને મંજૂર ગાખી હતો. ત્યાર પછી તે પ્રસિદ્ધ કરવામાં આવી અને આખા હિન્દુસ્તાનમાં વહેંચવામાં આવી હતી. એ યોજનાના સિદ્ધાન્તો તેમજ વિગતો વિષે કોઇએ પણ ભિન્ન મત દર્શાવ્યો નથી. ૨૦ મી ઑગસ્ટના જાહેરનામા પછી, અને સેક્રેટરી ઑફ સ્ટેટ હિન્દ ખાતે આવવાના છે એ જાહેર થયા પછી હિન્દુસ્તાનમાં સઘળે ઠેકાણે કેટલીક અલ્પ-જીવિત રાજકીય સંસ્થાઓ ઉભી થવા લાગી અને હિન્દુસ્તાનના ભરિખતા રાજ્યવહિવટમાં સુધારાની યોજનાઓ સૂચવવાનો મહાન હક્ક જાણે પોતાને જ હોય એમ માની બેઠી. વડી સરકાર તરફથી હિન્દમાં સ્વરાજ્ય સ્થાપવા વિષે તથા સેક્રેટરી ઑફ સ્ટેટની અત્રેના મુલાકાત વિષે જે કાંઈ જાહેર કરવામાં આવ્યું નહોત, તો આ સઘળા રાજકીય અગ્રેસરો કોઇ ખુલામાં જ પડ્યા રહ્યા હોત, અને તેમની અમૂલ્ય સૂચનાઓ અને યોજનાઓ કદી પણ પ્રકાશમાં આવી ન હોત. સેક્રેટરી ઑફ સ્ટેટની સાથે મુલાકાત લેવાની મહાન લાલસા તેઓ સમાવી શકે એમ નહોતું અને તેથી તેમનો આ ઇષ્ટ હેતુ પાર પાડવા સાર તેઓ જુદાજુદા માર્ગો તથા સાધનો શોધવા લાગ્યા તેઓ સારી રીતે જાણતા હતા કે આ દેશમાં રાજકીય વિચારની કોઇ અસ્થાના પ્રતિનિધી હોવાનો દાવો કરતા હોય તે સિવાય ખીજાઓને હિન્દી પ્રધાન મુલાકાત આપી શકે એમ નહોતું; અને તેથી જ તે લોકો આપણા સમ્રાટના પ્રતિનિધીઓ સાથે મુલાકાત લેવાને જોઈતા પરવાના તરીકે વાઈસરોય

અને સેક્રેટરી ઓફ સ્ટેટની સમક્ષ રજુ કરવાની યોજનાઓ તૈયાર કરવા લાગ્યા. કૉંગ્રેસ-લીગની યોજનાની શબ્દેશબ્દ નકલથી તેઓને હેતુ પાર પડી શકે એમ નહોતું; કારણકે તેઓ તે નકલ રજુ કરતે તો તેમને લીગ દ્વારા આવવાનું કહેવામાં આવત, અને તે એ લોકોને માટે અસંભવિત હતું, કારણ કે લીગના દ્વાર તો હિન્દ માટે સ્વરાજ્યનો સિદ્ધાંત સ્વીકારે તેનેજ માટે ખુલા છે. પોતે કંઈ પણ નવી સૂચના કરવાની શક્તિ ધરાવતા નહિ હોવાથી કૉંગ્રેસ લીગના આધારેજ તેમને કામ શરૂ કરવું પડ્યું પણ તે યોજનાને અસલનું રૂપ આપવા સાથે તેમાં ફેરફારો કરવાની જરૂર હતી. આપણા ટીકાકારોએ કૉંગ્રેસ લીગની યોજનાથી પોતે અલગ રહેવાનું જણાવીને, તે માર્ગદર્શક અને નમુનેદાર તરીકે વસ્તુતઃ સ્વીકારી છે, અને કેટલીક ખીનાનો મોટે ભાગે શબ્દેશબ્દ તેમાંથી ઉતારો કર્યો છે તેનું કારણ પણ એજ છે. રાજ્યવ્યવસ્થામાં જોષ્ઠતા સુધારાની બાબતમાં આપણી તથા બીજી જે યોજનાઓ બહાર પડી છે તેમની સરખામણી કરવાથી આ સિદ્ધ થશે. અનુકરણ એ પ્રશંસાનું અકૃત્રિમ સ્વરૂપ ગણાય છે; અને મારા ધારવા પ્રમાણે તો આપણી યોજનાની છુટથી નકલ કરી ને, આપણા ટીકાકારોએ આપણને ખરેખર ધન્યવાદ આપ્યો છે, અને તેને માટે આપણે વ્યાજબી રીતે મગર થવું જોઈએ. આપણા ટીકાકારો પ્રત્યે દુઃસ્મનાઈ બતાવવાને બદલે જે વિરોધીઓએ આપણી સૂચનાઓની અગત્યતા વિષે સાક્ષી આપી છે અને જેમણે રાજ્યવ્યવસ્થાના સુધારાની આપણી યોજનામાં સમાયલા મુખ્ય સિદ્ધાંતો પોતાનો વિચાર ન હોવા છતાં પણ કબુલ રાખ્યા છે તેમનો આપણે અંતઃકરણપૂર્વક આભાર માનવો જોઈએ.

આ ઉપરથી હું ખુદ સુધારાની યોજના વિષે બોલીશ. એવું કહેવામાં આવે છે કે રાજ્યવ્યવસ્થામાં જોષ્ઠતા સુધારા માટે મત દર્શાવવામાં આપણી હિન્દની કોમના હિતને આપણે હાનિ પહોંચાડી છે અને આપણા પર કોમે મુકેલા સંપૂર્ણ વિશ્વાસનો ભંગ કર્યો છે. એવી દલીલ લાવવામાં આવે છે કે રાજકીય ચળવળમાં મુદ્દલ ભાગ લેવો નહિ એ મુસલમાનો

માટે સૌથી સરસ રસ્તો છે. અને કેટલાકો તો એટલે સુધી કહે છે કે હિન્દુસ્તાનના અધિકારી મંડળની સત્તા અને લાગવગને ધોક્કો પહોંચે એવા સુધારાની સામે થવાની મુસલમાનોની ખાસ ફરજ છે. આ રાજકીય વિચારોનો પ્રચાર કરવાને કેટલાક લેબાશુ નેતાઓ નિકળી પડ્યા છે અને તેથી તે બાબત જરા ખારીકીથી તપાસવા માટે હું આપની રજા લઉં છું.

સદમહસ્થા, સર સૈયદ આહમદખાનના અગ્રેસરપણા હેઠળ આપણા નેતાઓ રાજકીય બાબતમાંથી તદ્દન અલગ રહેવાની હિમાયતી કરતા હતા તેને અડધી સદી કરતાં વધારે સમય વીતી ગયો છે અને ત્યારપછી દુનિયા આગળ પશુ વધી છે. હું કાંઈ આપણા ભૂતકાળના મહાન નેતાઓના કાર્યની તપાસ કરવાનો વિચાર રાખતો નથી પણ એટલું તો કહેવાની છું નિશ્ચયપણે હિંમત કરીશ કે સર સૈયદ આહમદ અને તેમના સાથીઓએ અડધી સદીથી વધારે વખત પહેલાં જે નીતિરીતિની હિમાયત કરી હતી તે સઘળે વખતે અને સઘળા સંયોગોમાં લાગુ પાડી શકાય નહિ. સર સૈયદને પણ પોતાની જીંદગી દરમિયાન પોતાના વિચારોમાં ફેરફાર કરવો પડ્યો હતો. ૧૦ મી મે સને ૧૮૬૬ ને રાજ અલિમદ ખાતે ભરાયેલી સભામાં સર સૈયદે પોતાના એક ભાષણમાં હેઠળ મુજબ કહ્યું હતું :—

“બ્રિટિશ પાર્લામેન્ટની બાબતમાં હિન્દી પ્રજાની બેદરકારી તથા અજ્ઞાનતા જોઈને આપણને ઘણીજ દિલગીરી ઉપજે છે. જો તમે તમારી બીના તે લોકોની સમક્ષ રજુ કરો નહિ તો તમારા કાર્યમાં તેઓ ઘણો ઉત્સાહ ધરાવે એમ શું આશા રાખી શકાય ખરી કે ? એ સંસ્થામાં બેસનારાઓમાં ઘણા એવા છે કે જેઓ પોતાના વિચારોમાં ઉદાર, પોતાના કાર્યમાં ઘણા પ્રમાણિક અને ન્યાયી છે અને મનુષ્યજાતિના કલ્યાણની બાબતમાં ઘણોજ હિંમત હતા હતા ધરાવનારા છે. એમ છતાં તેમનો આ ઉત્સાહ નજીક કરવાને અલગત એટલું તો જરૂર છે કે જે લોકોના બહાં માટે તેમણે પ્રયત્નો કરવાના છે તે લોકોની જરૂરીયાતો તથા અભિલાષાઓ સ્પષ્ટ રીતે તેમની નજીકમાં લાવવી જોઈએ. તેમનો ઉત્સાહ અને પરોપકારવૃત્તિ એક વખત નજીક થયા બાદ, સદૃશસ્થો, તમારે ખાતરી રાખવી કે યાહુદી, હિન્દુ, ખ્રિસ્તિ અથવા મુસલમાન, કાળા તેમજ ગાંધી માણસો—એ સર્વેની જરૂરીયાતો ધ્યાનપૂર્વક તપાસીને તેઓ સેવક થાય. લક્ષ

આપશે. પૂર્વની પ્રબળતા આસીયત પ્રમાણે હિન્દ પોતાના સુરતપણાને લીધે પાર્લામેન્ટ તરફ સ્વયં સમાન ખેદરકારીની નજરથી જુએ છે, અને તેની સમક્ષ રાહેનશાહનો હિન્દી પ્રધાન સામાન્ય રીતે અસ્પષ્ટ ભાષણથી અંદાજપત્રના સ્વરૂપમાં રજૂ કરે તે બાબતોથી સંતોષ માને છે. શું વસ્તુસ્થિતિ આમનેઆમ ચાલ્યાજ કરશે વાડ? અથવા તો બ્રિટિશ પ્રબળતાં રાજ્ય કારોબારી મંડળમાં, તાબાના આ મહાન મુલકને યોગ્ય પ્રતિનિધિત્વ સંપાદન કરવાનો વખત શું હવે આવી લાગ્યો નથી? સદૃશ્યો, હા, તે વખત આવીજ લાગ્યો છે, અને તમારા દેશ માટે તમારો ઉત્સાહ જાગૃત કરવાને હું વિનંતિ કરું છું. હિન્દમાં યુરોપીયન કોમ જે હવે ધણી વધી ગઈ છે તેણે હિન્દની ખીનાઓ તથા તેના સમગ્ર લોકોની જરૂરીયાતો તથા અભિલાષાઓ પાર્લામેન્ટની સંપૂર્ણપણે જાણમાં લાવવા સારા લંડનમાં એક એસેસિએશન સ્થાપી છે અને હિન્દમાં તેની કેટલીક શાખાઓ પણ રાખી છે. પરંતુ જ્યાં સુધી અત્રેના દેશીબંધુઓ તેમની સાથે મળીને કાર્ય કરે નહિ, તેમને નાણાની જોગવાઈ કરી આપે નહિ, અને સદરહુ યોજના એક કાયમનું બંધારણ થાય તે માટે પગલાં બરે નહિ તો, તે તક જતી રહેશે, હિન્દીઓને પ્રતિનિધિત્વ મળશે નહિ, અને ભવિષ્યમાં જ્યારે તમે યૂરોપીયન લોકોને તેમણે પ્રાપ્ત કરેલા હકો ભોગવતા અને તમારી જરૂરીયાતો હજી પૂરી પડ્યા વગરની જશે ત્યારે તેનો દોષ માત્ર તમારેજ શિરે રહેશે.”

“જે તમે કાંઈક આવા પગલાં આદરો તો સરકાર અથવા જીલ્લા અધિકારીઓ તમને ટંકાખોર અને અસંતોષી ગણશે એવી બયની લાગણીથી તમારા દેશના બધા માટે તમે આગળ પડતાં ચઢકો છો. શું યૂરોપીયન લોકોને ટંકાખોર અને અસંતોષી ગણવામાં આવે છે વાડ? તમે ખાતરીથી માનજો કે આ હિંચકારાપણું ખોટું છે, આ ભય આધાર વગરનો છે. હિન્દમાં એવો કોઈપણ ઉદાર મનનો અંગ્રેજ નથી કે જે પોતાના લોકોની વધતી જતી પ્રગતિના શુભ ચિહ્નને આનંદ અને આશા સિવાય ખીજ લાગણીથી જોય. હમણાં છો તેમ નિરૂત્સાહી અને પરતંત્ર રહેવાના કરતાં જો તમે ફક્ત ઉત્સાહ અને સ્વાસ્થ્ય બતાવશો તો અંગ્રેજ લોકો જેવી સ્વતંત્ર પ્રજાનો ભાવ અને માન સંપાદન કરવાનો તમને વધારે સંભવ છે. સાચી વિશેષ બુદ્ધિશાળી સરકારના કાર્યો તેમજ કાયદાઓ ગમે તેવા પ્રમાણિકતા અને દેશાભિમાનના હેતુથી કરવામાં આવ્યા હોય તોપણ તે, લોકોની જરૂરીયાતોને તેમજ ખરા ઇન્સાફને બંધબેસતા નિવડ્યા નથી. હિન્દીઓને પોતાના દેશની વ્યવસ્થામાં કોઈપણ ભાતનો અવાજ નથી

અને હશે તો તે નહિ જોવો છે. સરકારનું કોઈપણ કાર્ય જો તેમને રૂચતું નહિ હોય તો તેનાપર તેઓ વિચારજ કર્યા કરે છે, અને બહારથી સુખસંતોષ બતાવે છે જ્યારે તેમના મગજમાં તો અસંતોષની લાગણી ધુન્ધા કરે છે. હું આશા રાખું છું કે મારા દેશીબંધુઓ મારા સત્ય કથનથી ગુસ્સે થશે નહિ. સરકારના કેટલાંએક કાર્યોની તમે તમારા ઘરમાં તેમજ મિત્રમંડળમાં નિંદા કરો છો, પણ જ્યારે તમે યૂરોપવાસી ગૃહસ્થોની મુલાકાતે જાઓ છો ત્યારે તેજ કાર્યોના ઉદાપણ તથા ન્યાયના સંબંધમાં તમે તદ્દન સંતોષ જાહેર કરો છો. આ રીતિ દેશના હિતને નુકસાનકારક છે. સરકારના કાર્યો ન્યાયી છે કે અન્યાયી તે વિષે હિંદીઓ ખુલ્લેખુલ્લી રીતે અને પ્રમાણિકંપણે અભિપ્રાય દર્શાવે તો હિંદને વાસ્તે તે ધણું લાભદાયક થાય.”

ત્યાર પછી સર સૈયદ, જૉન સ્ટુઅર્ટ મીલના પુરતકમાંથી નીચેનો ફકરો ટાંકે છે:—

“કોઈપણ મનુષ્યના હકો તથા લાભો અતિ દર્શાવવામાં આવતી બેદરકારી, જ્યારે તેમાં હિતસંબંધ ધરાવનાર શખ્સ પોતે તેનું રક્ષણ કરવાને શક્તિવાન હોય તેમજ હંમેશ તત્પર હોય ત્યારેજ દૂર થઈ શકે. સિદ્ધાન્ત એ છે કે સામાન્ય સુખસંપત્તિ વધારવાને જોટલા પ્રમાણમાં આત્મશક્તિનો ઉપયોગ કરવામાં આવે તેટલાજ પ્રમાણમાં તે વૃદ્ધિ પામીને વિસ્તૃત થાય છે.”

ત્યારબાદ આપણા માનવંત નેતા હેડળ પ્રમાણે કહે છે:—

“આ સિદ્ધાન્તો જેમ બીજી પ્રજાને લાગુ પડે છે તેમ હિન્દની પ્રજાને પણ લાગુ પડે છે, અને તેને વ્યવહારમાં મુકવાનું કામ તમારા અને તમારાજ હાથમાં છે. જો તમે તમારી જાતને મદદ કરશો નહિ તો ખાત્રી રાખજો કે તમને પણ કોઈ મદદ કરશે નહિ. તમારે ખીલીવાની શું જરૂર છે? હું પોતે સરકારી માણસ છું, છતાં પણ આ જાહેર સભામાં તમારી સમક્ષ ખુલ્લેખુલ્લું બોલું છું. સરકાર તરફ મારી વફાદારી બળવાના વર્ષમાં પુરવાર થઈ હતી એ તમો સર્વને વિદિત છે. હું મક્કમપણે માનું છું અને ખાનગી તેમજ જાહેર સભામાં મેં ખુલ્લી રીતે જાહેર પણ કહ્યું છે કે હિન્દની પ્રજા સરકારમાં જેમ જેમ વધારે ને વધારે વિશ્વાસ રાખશે તેમ તેમ વિદ્યમાન સરકારનું બંધારણ વધારે મજબૂત થશે અને તેમની અને તમારી વચ્ચે જેમજેમ પરસ્પર સ્નેહબાવ

દૃઢ થતો જશે તેમતેમ દેશના હિતમાં વૃદ્ધિ થશે. ખરા અંતઃકરણથી તમે વક્રાહાર બનો, તમારા રાજ્યકર્તા ઉપર સંપૂર્ણ વિશ્વાસ રાખો અને તમારા દુઃખો, તમારી આશાઓ અને ચિંતાઓ માનપૂર્વક, પ્રમાણિકપણે અને સ્પષ્ટ ભાષામાં દર્શાવો; અને તમે ચાકસ ખાત્રી રાખજો કે આ માર્ગથી તમે તમારા વ્યાજબી હુકો ભોગવી શકશો. આ રીતિ રાજ્યભક્તિને યોગ્ય, બદલે ખરી રાજ્યભક્તિ સમાનજ છે એમ સત્ય અભિપ્રાય આપનારા માન્ય રાખશે.”

પ્રહરથો, રાજકીય ચળવળની કાર્યસાધકતાના સંબંધમાં આપણા મહાન નેતાના ઉપર ટાંકેલા શબ્દો કરતાં વધારે સ્પષ્ટ પૂરાવો આપી શકાય એમ હું ધારતો નથી અને આ બાબતમાં જો હું કંઈ ઉમેરો કરું તો મેં ખરેખર નિન્દાપાત્ર પ્રાગલ્ભ્યનો દોષ કરેલો. ગણાશે રાજ્યવ્યવસ્થામાં રહીને બંધારણયુક્ત રાજકીય ચળવળ કરવી એજ આપણા હુકોના ન્યાયયુક્ત વિચારોનું ખરું સાધન છે તેમજ રાજકીય ચળવળમાં નિષ્ક્રિય રહેવું એ આપણી કોમના હિતને તદ્દન નુકસાનકર્તા નિવડશે એ સઘળાઓ માન્ય કરે છે. આપણે સમયને અનુસરીનેજ ચાલવું જોઈએ, નહિતો ખચિત અપણો વિનાશ થશે. પરંતુ આ સઘળા વિચારો બાબુએ મૂકીને તાબાના આ મહાન મૂલકની રાજ્યહિતને લગતી બાબતોમાં આ રાજ્ય-કર્તાઓએ ચલાવેલી રાજ્યનીતિપર સ્વાભાવિક રીતે અસર કરતી આ દેશની ભિન્નભિન્ન જાતિની રાજકીય પ્રવૃત્તિઓ તેમજ બનતા બનાવો પ્રતિ-એકરકારી રાખવી, એ આપણે વાસ્તે યોગ્ય તેમજ બુદ્ધિપૂર્વક છે કે કેમ તેનો વિચાર કરવાને હું તમો સર્વે ગૃહસ્થોનેજ બલામણુ કરીશ. કદાચ આપણે શાંત બેસી રહેત, અથવા સુધારાને માટે ચળવળ કરતી કોમો નરૂં કદાચ આપણે વિરોધની લાગણી બતાવત, તોપણ સુસલમાન કોમના આવા વલણ છતાં સુધારા તો મોડા વહેલા થતેજ એ વિષે મને સંશય રહેતો નથી. બ્રિટિશ પ્રજાનો હિન્દપર રાજ્ય કરવાનો હેતુ કોઈ એક કોમ અથવા જાતિનાજ ભલાને માટે હોવાનું તેમજ એક કોમની વિરુદ્ધ બીજી કોમને પક્ષપાત કરી સામ્રાજ્યના લાભોનો ભોગ આપવાનું તેઓ કબુલ કરશે એમ ધારવું એ મોટી ભૂલ છે. એટલું તો સ્વાભાવિકજ છે કે જે રાજ્ય-નીતિ આ દેશમાં ચલાવવામાં આવે છે તે સમસ્ત સામ્રાજ્યના લાભો

સાચવવાના ઉદ્દેશથીજ ચલાવવામાં આવે છે અને માત્ર આ વિચારોથીજ હક આપવા નહિ આપવાની આજ્ઞાતનો તેમણે નિર્ણય કરવો જોઈએ. દાખલા તરીકે, જે કોઇપણ વખત આપણા રાજ્યકર્તાઓએ, રાજકીય હકો માટેની લડત તરફ બેઠરકારી બતાવી હોય તો તે કોઈ કોમ અથવા કોમોની એ હકો તરફ વિરૂદ્ધતાને લીધે નહિ પણ સામ્રાજ્યના હિતને લીધેજ હતી. અલબત્ત, હિંદુસ્તાનના લોકોના કોઇ પણ વર્ગ તરફથી દર્શાવવામાં આવેલી વિરૂદ્ધતાને થોડો વજન મળવું જોઈએ પરંતુ આવી વિરૂદ્ધતા કંઈ આપણા અધિકારીઓને યોતાના નિર્ણયપર લાવવામાં મુખ્ય સાધન ગણી શકાય નહિ. તેમજ જે આપણા રાજ્યકર્તાને એમ લાગે કે અમુક હકો આપવા જોઈએ તો તેની સામે આ દેશમાં કોઇપણ વિરૂદ્ધ મત દર્શાવવામાં આવે તોપણ તે જરૂર આપવામાં આવશેજ. ઉપર દર્શાવેલી ટીકાને ધણા દાખલાઓ આપી હું પુરવાર કરી શકું એમ છું પરંતુ થોડા તાજાજ દૃષ્ટાંતો આપી હું સંતોષ માનીશ. આપણે સર્વ જાણીએ છીએ કે ધણા સમય સુધી મુસલમાનો રાજકીય ચળવળથી દૂર રહ્યા હતા, અને હિન્દમાં એક એવો રાજકીય સિદ્ધાંત પ્રચલિત હતો કે મુસલમાનો એક કોમ તરીકે હિન્દુઓની માંગણી તરફ વિરૂદ્ધ છે. આપણી બેઠરકારી અને વિરૂદ્ધતા હોવા છતાં પણ સુધારાના લાભકારક પગલાંઓ ભરીને લૉર્ડ રિપનની સરકારે હિન્દુઓની માંગણીને બહાલ રાખી હતી, જેથી આ દેશમાં સ્વરાજ્યનો પાયો નંખાયો અને જેને માટે હજુ પણ માન અને સ્નેહભાવની લાગણીથી આપણે તેમનું સ્મરણ કરીએ છીએ. ગૃહરથો, વળી જ્યારે ઇન્ડિયન નેશનલ કોંગ્રેસ સ્થાપવામાં આવી ત્યારે મુસલમાનોએ તેનાથી અલગ રહેવાનું વ્યાજખી ધાયું હતું અને તે લોકો આ મંડળ કે જે તેની શરૂઆતમાં માત્ર હિન્દુઓનીજ સંસ્થા તરીકે ગણાતું હતું તેના વિરોધી તરીકે ઓળખાતા હતા; પરંતુ ઇન્ડિયન નેશનલ કોંગ્રેસની માંગણીઓને લીધેજ લૉર્ડ લૅન્સડાઉનની સરકારે ધારાસભાનો વિસ્તાર કરવાનો આદેશ કર્યો અને એ સભાઓમાં ચુંટણીના તત્વો દાખલ કર્યા. એટલું તો માદ રાખવું જોઈએ કે આ સુધારો દાખલ કરતી વખતે સરકારને મુસલમાન કોમના નેતાઓના સ્પષ્ટ અભિપ્રાય તરફ

આંખમિયામણી કરવી પડી હતી, બદલે તેમના તરફથી કંઈ ટેકો કે સંમતિ પણ મળી ન હતી. દશ વર્ષ પસાર થયા નહિ એટલામાં તો કૉંગ્રેસની માંગણીને માન આપીને ધારાસભામાં વધારે વિસ્તાર કરવામાં આવ્યો અને તે પણ મુસલમાન કોમની સહાનુભૂતિ વિનાજ થયો હતો. વળી બીજા દશ કરતાં પણ ઓછા વર્ષ દરમિયાન મિન્ટો-મોર્લીના સુધારાઓ દાખલ થયાં; તેને લીધે ધારાસભાએ હાલનું સ્વરૂપ ધારણ કર્યું છે, અને તેમાં બિનઅધિકારી સભાસદોના બહુમત માટેની કૉંગ્રેસની માંગણીઓનો તેમજ લગભગ પચીસ વર્ષ થયાં જે બીજા જુદાંજુદાં હકો માટે કૉંગ્રેસ હડત ચલાવી રહી હતી તેનો પણ ખરેખરી અને અસરકારક રીતે સ્વીકાર કરવામાં આવ્યો. આ દાખલાઓથી ચોક્કસ રીતે પુરવાર થાય છે કે હિન્દી પ્રજાને આપેલા રાજકીય હકો મુસલમાન કોમની વલણને ગણકાર્યા વગર આપવામાં આવ્યા છે. આ હકો આ દેશની જુદીજુદી કોમના હિત સંબંધનો વિચાર કર્યા વિનાજ આપણા રાજ્યકર્તાઓએ આપ્યા છે એમ હું જરાએ કહેવા માંગતો નથી; પરંતુ જે મુદ્દાઓ ઉપર હું બાર મુકી કહેવા ઇચ્છું છું તે મુદ્દો હેઠળની મુખ્ય બીનાઓને લગતો છે; એટલે કે, કોઇપણ હકો આપવા નહિ આપવાના પ્રશ્નનો નિર્ણય આપણા રાજ્ય-કર્તાઓએ હિન્દના રાજ્યવલિવટને તે હકો કેવી રીતે લાગુ પાડવાના છે એ વાત ધ્યાનમાં નહિ લેતાં, સામ્રાજ્યતા હિતને તેમજ અમુક હક આપવા નહિ આપવા માટે જોઈતી રાજનીતિને અનુસરીનેજ હંમેશાં કર્યો છે; અને તે તદ્દન યોગ્યજ છે. હું જે કહેવા માંગું છું તેનો પ્રત્યક્ષ દાખલો બંગાળના ભાગલા રદ થયા તે વિષેનો છે. પૂર્વ બંગાળના આપણા બંધુઓને એમ કહેવામાં આવ્યું હતું કે બંગાળના ભાગલા એ એક નિશ્ચિત બાબત છે અને તે અમલમાં રાખવાની હડત ચલાવવા સાર તેમને લાલચ તેમજ ઉત્તેજન પણ આપવામાં આવ્યું હતું. લૉર્ડ મોર્લી સુદાં એક પછી એક વાઇસરૉય અને સેક્રેટરી ઑફ સ્ટેટ જે જાહેર કર્યું હતું કે હિંદુસ્તાનમાં બ્રિટિશ સામ્રાજ્ય જાળવી રાખવાને જેમ બ્રિટિશો ગમે તે ભોગે તૈયાર થાય તેમજ બંગાળના ભાગલા પણ કોઇપણ જોખમે ટકાવી રાખવામાં

આવશે. લોવેટ ફ્રેઝર એમ કહે છે કે, “પૂર્વ બંગાળના મુસલમાનોને પ્રધાનો વાઇસરોયો, લેફ્ટનન્ટ ગવર્નરો તથા નવા પ્રાંતના સધળા અધિકારીઓ તરફથી એમ કહેવામાં આવ્યું હતું કે તેઓને કલેક્ટાના બંગાળીઓની હકુમત નીચે ફરીથી કદી પણ મુકવામાં આવશે નહિ. તેઓ ઘણા ઉશ્કેરાયલાં હોવા છતાં પણ બ્રિટિશ લોકોના વચનપર ભરોસો રાખીને સાત વર્ષ સુધી તદ્દન શાંત રહ્યા.” સને ૧૯૧૨ ના ફેબ્રુઆરી મહિનામાં અમીર સલામાં બોલતાં લૉર્ડ મીન્ટોએ પોતાની હંમેશની સચોટ રીતે આ બાબતપર હેઠળ પ્રમાણે સાક્ષી આપી હતી:—

“અમે મુસલમાનોને એમ કહ્યું હતું કે બંગાળના ભાગલા એ નિશ્ચિત ખીના છે. અમે ફરીથી ને ફરીથી ભાર મૂકીને જણાવ્યું હતું કે ભાગલાઓ એમને એમ ચાલુજ રહેશે. અમે, પૂર્વ બંગાળના મુસલમાનોને તેઓની રાજ્યભક્તિની કદર અને તેમનું હિત જળવધાના અમારા નિશ્ચય સંબંધી ખાત્રી આપી હતી. મારા ધારવા પ્રમાણે હિન્દુસ્થાનમાં એવો ભાગ્યેજ કોઈ મુલકી અમલદાર હશે કે જેણે એમ જાહેર કયું નહિ હોય કે બંગાળના ભાગલા ચાલુ રાખવાના સંબંધમાં બ્રિટિશ સરકાર જે નિર્ણયપર આવી હતી તે ફેરવવાનું અશક્ય હતું.”

આપણા રાજ્યકર્તાઓના વજનદાર ઉચ્ચારણો પછી બંગાળના ભાગલા રદ કરવા એ મનુષ્ય જાતિની સત્તામાં હોય એમ હિન્દના કોઇપણ રાજકીય નેતાએ ભાગ્યેજ ધાયું હશે. પણ ખરેખરી હકીકત શું છે? બંગાળના ભાગલા રદ કરવાનું જ્યારે સરકારને અનુકૂળ લાગ્યું ત્યારે અત્રેની તેમજ ઇંગ્લાંડની સરકારના વચનોનો ભંગ કરવાને આપણા રાજ્યકર્તાઓ એક પગ પણ થોડ્યા નહિ. પણ જે ગંભીર વચન આપણા પૂર્વ બંગાળના મુસલમાન બાઇઓને આપવામાં આવ્યું હતું અને જે વચનો ૭ વર્ષ સુધી ફરી ફરી અપાયાં હતાં તે વચનોનો ફીલ્હીની યોજનાને આગળાં વધારવાના હેતુથી, નિર્દયતાથી ભંગ કરવામાં આવ્યો. આપણા પૂર્વ બંગાળના મુસલમાનબાઇઓની અપૂર્વ વફાદારી તે સમયે ભૂલી જવામર આવી, અને સરકારની જરૂરયાતોને પહોંચી વળવા સારૂ વારંવા અપાયલાં વચનો જાણે તે નકામાજ હોય તેમ, તેનો ભોગ આપવાને સરકાર

એક પણ પાણુ થોભી નહિ, તેથી હું દઢતાથી માનું છું કે મુસલમાનો રાજકીય બાબતોમાં ભાગ લે કે ન લે એ સરખું જ છે. જો મુસલમાનો જેટલે સુધી તેમના લાભો સમાયલા છે તેટલે સુધી તેનો પ્રત્યુત્તર આપશે નહિ અથવા તેનો નિકલ કરશે નહિ તો, તેના સંબંધનો હિતર, મુસલમાનો નહિ તો અન્ય કોમ આપશે. મોસ્લેમ લીગ રાજકીય વિષયોમાં તટસ્થ રહેવાની રીતિની વિરૂધ્ધ છે અને અનુભવના દઢા પાઠો શીખ્યા પછી લીગના સભાસદો એ નિર્ણય પર આવ્યા છે કે મુસલમાન કોમના હિત સંબંધને લખતો ફડચો મુસલમાનો અને મુસલમાનોએજ કરવો જોઈએ.

મદ્યહરથો, રાજકીય બાબતમાં તટસ્થ રહેવાની નીતિ થોડા વર્ષમાં બનેલા બનાવોથી ભાગ્યેજ યોગ્ય ગણી શકાય એ હું પુરવાર કરી શક્યો છું એવું મારું ધારવું છે. એ તટસ્થતાનું વ્યાજબીપણું અથવા યોગ્યતાનો પ્રશ્ન બાબતે મૂકતાં પણ, હિન્દુસ્તાનની પ્રગતિના પ્રવાહની સામે થવું એ મુસલમાનોને માટે ઘણું મુશ્કેલી ભરેલું થઈ પડતે. જો આપણે તેમ ક્યું હોત તો આપણી કોમના લાભો જરા પણ સાધ્યા વગર હાર્યપાત્ર થાત. બંગાળના ભાગલા રદ થયા પછી પૂર્વ બંગાળના આપણા મુસલમાન ભાઈઓના જેવીજ સ્થિતિમાં આપણે મુકાઈ જાત; તેથી આપણે નિશ્ચિતપણે એમ જણાવવું પડ્યું હતું કે સુધારાની આવશ્યકતા છે, તેનો સમય આવી લાગ્યો છે, અને રાજ્યવહિવટના ફેરફારોની કોઈ પણ યોજનામાં આપણી કોમનો હિત સંબંધ કેવી રીતે જળવવો તે વિષેનાજ પ્રશ્નનો નિર્ણય કરવાનો હતો. આ કાર્યને માટે આલ ઇન્ડિયા મોસ્લેમ લીગે મુસલમાનોને તેના કામકાજમાં આવીને ભાગ લેવાના આમંત્રણની જાહેર ખબરો આપ્યા હિન્દુસ્તાનમાં કાઢી; અને મુબમમાં મળેલી લીગની બેઠક વખતે દરેક પ્રાંતના પ્રતિનિધિઓની બનેલી એક સમર્થ કમિટી રાજ્ય-વહિવટના સુધારાઓની યોજના ઘડી કાઢવાને નિમવામાં આવી. સને ૧૯૧૬ ના નવેમ્બર માસમાં આ કમિટીએ હિન્દી રાષ્ટ્રીય સભાના પ્રતિનિધિઓની બનેલી બીજી કમિટી સાથે ભેગી મળીને ચાર દિવસ સુધી ચર્ચા ચલાવ્યા પછી હિન્દુસ્તાનની જુદીજુદી કોમ વચ્ચે પરસ્પર સમજુતના

આધારે રાજ્યવ્યવસ્થાને લગતા સુધારાઓની એક યોજના થડી કાઢી. આ યોજના તે કોન્ગ્રેસ લીગની એકત્ર યોજના છે કે જે ધણાઓએ કલંકિત તથા તિરસ્કારપાત્ર ગણી છે, પણ ખીજાઓ તેને અનુસરે છે, તેની નકલ કરે છે, તેમાં સંમતિ આપે છે અને વસ્તુતઃ સધળાઓ તેનો સ્વીકાર કરે છે.

સદ્ગૃહસ્થો, આ યોજના ઉપર હું કોઈ મહાન વાદવિવાદ કરવા તેમજ તેનો ખચાવ કરવા અથવા આપણા ટીકાકારોએ કરેલી વિરૂદ્ધ ટીકાઓનો જવાબ આપવા ઇચ્છતો નથી. મારી ચોક્કસ માન્યતા છે કે જેમ જેમ વખત જતો જશે અને લોકો સર્વ સ્થિતિનો યુદ્ધિપૂર્વક અને ન્યાયપુરઃસર વિચાર કરીને આ યોજના તરફ યથાર્થ રીતે જશે, એટલે તેની સામે ક્ષેવાતા સધળા વાંધાઓ નષ્ટ પામશે અને વિરૂદ્ધપક્ષ ઓછો અને નિર્બળ થઇને અંતે તદ્દન દબાઈ જશે. પરંતુ બંગાળમાં આ યોજનાના એક મુદ્દાપર ધણું વિવેચન થયું છે અને તેથી એ વિષય પ્રકાશમાં લાવવા માટે મારે કંઈ કહેવું આવશ્યક છે. એમ કહેવામાં આવે છે કે, જુદીજુદી ધારાસભાઓમાં મુસલમાન કોમનું પ્રતિનિધિત્વ ઠરાવવામાં આપણી યોજનામાં મુસલમાન પ્રજાની ઘણીજ ન્હાની સંખ્યા ગણી છે અને તેથી એવો ભય રાખવામાં આવે છે કે, જે આપણી યોજના સ્વીકારવામાં આવે તો મુસલમાનોએ પ્રાપ્ત્યવાન હિન્દુઓના બહુમતને આધિન થવું પડશે. પરંતુ એ દહેશતો તદ્દન આધાર વગરની હોવાને લીધે આ પ્રમાણે કરેલી ટીકાઓ ગેરવ્યાજબી છે. આપણી યોજના પ્રમાણે તો પંજાબની મુસલમાન કોમ નિઃસંશય મોટા પ્રમાણમાં રહેશે અને મુસલમાન માટે ઠરાવેલું પ્રતિનિધિત્વ બંગાલ શિવાયના સર્વે પ્રદેશોમાં તેમની વસ્તીના પ્રમાણમાં ઘણુંજ વધારે છે. માત્ર બંગાળમાંજ આપણે વસ્તીના પ્રમાણમાં પ્રતિનિધિઓની ન્હાની સંખ્યા સ્વીકારી છે. પરંતુ આપણે કાળજીપૂર્વક વિચાર કરીને સંભાળપૂર્વક ચર્ચા ચલાવીનેજ તે પ્રમાણે કર્યું છે. હિન્દમાં મુસલમાન શિવાયની સર્વ કોમોના નેતાઓ કોમવારના પ્રતિનિધિત્વના સિદ્ધાંત સામે હમેશા મજબુત વાંધો ઉઠાવ્યા

કરે છે એ સર્વને વિદિત છે. એ માટે આ દેશની કોન્ગ્રેસની બેઠકોમાં તેમજ ખીજી જાહેર સભાઓમાં પસાર થયેલા સંખ્યાબંધ દરાવોની દુરાચરી રીત સંભારવી જોઈએ, ખીજી કોમે જવા દેતાં, મહુમ મીં ગોખલે શિવાય હિન્દુ કોમના સર્વે પ્રખ્યાત અગ્રેસરોએ અત્યારસુધી કોમવાર પ્રતિનિધિત્વની સામે મજબૂત વિરુદ્ધતા દર્શાવી છે; અને છેવટે મીં ગોખલેએ પણ હિન્દની હાલની રાજ્યદ્વારી સ્થિતિનો વિચાર કરતાં તેની આવશ્યકતા છે એમ માન્ય રાખ્યું હતું. હિન્દના રાજ્યકારભારમાં કોમે કોમની વચ્ચે સંપૂર્ણરીતે તટસ્થ રહેવાના ધિટિશૈના ટેકની સ્વીકારાયેલી રાજ્યનીતિની વિરુદ્ધ હોવાને લીધે મહુમ મીં આર. સી. દત્તે પણ સ્થાનિક સ્વરાજ્યની સંસ્થાઓમાં મુસલમાનોને જુદું પ્રતિનિધિત્વ આપવા સામે મજબૂત વિરુદ્ધ મત દર્શાવ્યો હતો. એ તો ખરું છે કે મીન્ટોમેલી સુધારાની યોજનામાં મુસલમાનોનું જુદું પ્રતિનિધિત્વ ધારાસભાના વિસ્તારથી દાખલ થયેલા ફરશરોમાં એક અગત્યની બાબત છે અને લૉડ મેલીએ પાર્લામેન્ટમાં આ નિયમ સનદશીર તેમજ વ્યાજખી હોવાનો બચાવ કર્યો છે તે પણ સત્ય છે. તે છતાં પણ, સરકારે અત્યાર સુધી મંજૂર કરેલું મુસલમાનોનું પ્રતિનિધિત્વ એટલું બધું તો અપૂરતું છે કે તે વસ્તુતઃ કાર્યસાધક નથી તેમજ આ નિયમ પ્રમાણે લાંબી મુદત સુધી ચાલવામાં આવશે કે કેમ તેની હજી સુધી ખાત્રી પણ મળી નથી. કોમવાર પ્રતિનિધિત્વની સામે મક્કમપણે થતી લડત તથા તેની વિરુદ્ધ થયેલો લોકમત જોતાં અમને લાગ્યું કે સરકારી સંસ્થાપરથી મુસલમાનોનું જુદું પ્રતિનિધિત્વ એક દિવસ એકાએક છીનવી લેવામાં આવે એ તદ્દન અંબવિત છે. વાસ્તે આપણા નેતાઓને લાગ્યું કે હિન્દની જુદીજુદી કોમના હક્ક તથા ફરજોના સંબંધમાં પરસ્પર સમજુતીના ધોરણે સમાધાન કરવું એ સૌથી અગત્યનું છે, જેથી આપણી કોમના આવા અગત્યના વિષયનો આધાર તદ્દન ધિટિશરારાજ્યનીતિ નિપુણોના તરંગ યા સ્વેચ્છાચારપર ન રહે. તેથી ઑલ-ઇન્ડિયા મોસ્લેમ લીગે ઇન્ડિયન નેશનલ કોન્ગ્રેસદ્વારા ખીજી સઘળી કોમોને છેવટના નિર્ણય તરીકે જણાવી દીધું કે એકત્ર રીતે હિન્દી પ્રજાની મામણી સામાન્ય સ્નેહભાવ

અને ઐક્યતાના ધોરણે હોવી જોઈએ અને ગમે તે થાય તોપણ, હિન્દના સ્વરાજ્યની કોઈપણ યોજનામાં મુસલમાન કોમના પ્રતિનિધિત્વના સિદ્ધાન્તને નિશ્ચયપૂર્વક અને સ્પષ્ટ રીતે સ્વીકારીને યોગ્ય સ્થાન આપવું જોઈએ. ખીન મુસલમાન કોમના નેતાઓએ પુખ્ત વિચાર કર્યા પછી લીગે જણાવેલી શરતોનો સ્વીકાર કર્યો અને આજ ધોરણે લીગ અને કોન્ગ્રેસની કમીટી સુધારાની એકત્ર યોજના તૈયાર કરવાને તત્પર થઈ. ખીજી કોમના હકો ધ્યાનમાં લીધા સિવાય આપણે આપણી પોતાની યોજના ત્રીડી શકતે અને હું કબુલ કરું છું કે એવી યોજનામાં આપણે આપણી કોમ તરફથી સારી વિશેષ પ્રતિનિધિત્વ માંગ્યું હોત. પરંતુ તે પ્રસંગે સદરહુ યેજના ખીજી કોમને અધનકારક થાત નહિ અને આપણી કોમના જુદા પ્રતિનિધિત્વની તકરાર નિર્ણય થયા વગરનીજ રહી હોત. આ સંજોગોમાં એ સિદ્ધાન્ત સ્વીકારવો કે નહિ તે સરકારની મુન્સફી ઉપર રહેત, અને સ્વીકારવામાં આવત તોપણ આપણું પ્રતિનિધિત્વ નહિ જેવુંજ રાખવામાં આવત. અનુભવથી માલમ પડે છે કે મુસલમાનોના હિતનો સવાલ જ્યારે સર્વાંશે અધિકારીના હાથમાં મુકવામાં આવે છે ત્યારે તેને ભાગ્યેજ પ્રતિનિધિત્વ મળ્યું છે હાલ લેજિસ્લેટીવ કાઉન્સિલમાં મુસલમાનોનું પ્રતિનિધિત્વ કેટલું અપુરતું છે તે વિષે હું ઉલ્લેખ કરી ચુક્યો છું. કલકત્તા યુનીવર્સિટી જ્યાં નિમણૂક કરવાની સત્તા સરકાર ૮૦ ટકા જેટલા અસાધારણ પ્રમાણમાં વાપરે છે ત્યાં સેનેટમાં મુસલમાનોનું પ્રતિનિધિત્વ ૬ ટકા કરતાં વધારે નથી. જો કે મુસલમાનોની વસ્તી કુલ વસ્તીના ૩૦ કરતાં પણ વધારે છે અને તેમાં મત આપનારા ૨૭ ટકા જેટલાં છે તોપણ કલકત્તા મ્યુનિસિપલ આક્ટનો જે સુધારો સૂચવવામાં આવ્યો છે તેમાં મુસલમાનોને આપવાનું પ્રતિનિધિત્વ માત્ર ૧૪ ટકા જેટલું છે. આવી આવી કેટલીક બાબતો મારા મનમાં અગ્રસ્થાન ભોગવે છે અને એ દાખલાઓનો અંત આવે એમ નથી. હમણાં હમણાં આપણા નેતાઓએ આપણા વ્યાજખી હક્ક અને દાવા મેળવવા માટે લોકોમાં ચર્ચા તથા ચળવળ કરવાની હાલની વધારે અસરકારક પદ્ધતિ શરૂ કરી નહોતી ત્યાં સુધી તો સરકાર

આપણી કામના હક્કને લેખામાં નહિ ગણાને તે તરફ જાણી જોઈને દુર્લક્ષ રહી છે, એટલુંજ કહેવું બસ છે. મોસ્લેમ લીગના આપણા નેતાઓએ તેથી યોગ્ય ધાયું કે આપણી કામના પ્રતિનિધિત્વનો પ્રશ્ન તકરારમાંજ રહેવા દેવો એ અત્યંત જોખમકારક છે; અને તે મુજબ આ બાબત મક્કમ રીતે હાથમાં ધરીને આપણે પોતે તથા આ દેશની બીજી કામો વચ્ચે નિશ્ચય-પૂર્વક ઐક્યતા સ્થાપવાનું તેમણે ડહાપણભરેલું ધાયું. જે મુસલમાનો તથા બીન મુસલમાનો વચ્ચે કામવાર પ્રતિનિધિત્વના પ્રશ્નમાં સમાયલા સિદ્ધાન્ત અથવા તેની સવિસ્તર વિગતોના સંબંધમાં મતભેદ પડ્યો હોત તો તે બાબત નક્કી ત્રીજા પક્ષના એટલે સરકારના નિર્ણયપર જાત. આવા લવાદી ચુકાદાનું પારશ્ચામ મુસલમાનોના હિતને સામાન્ય રીતે હાનિકારક નિવડ્યાનો ભૂતકાળમાં અનુભવ થયાથી લવાદી નિર્ણય માટે જરા પણ તક નહિ આપવી એ અમને વધારે યોગ્ય અને ડહાપણભરેલું જણાયું. સુધારાની કોન્ગ્રેસ લીગની યોજનાનું આ મુખ્ય રહસ્ય છે; અને આપણા નેતાઓએ ધાયું કે અંતિમ હેતુ પાર પાડવા સાફ કંઈક આત્મભોગ પણ આપીએ તો હરકત નથી.

પણ શું આપણે ખરેખર કંઈ આત્મભોગ આપવા જેવું કામ કર્યું છે ખરું? પંજબમાં આપણે બહુમત માટે ઠરાવ કર્યો છે અને બીજા સંઘના પ્રાંતો માટે જે પ્રતિનિધિત્વ સૂચન્યું છે તે, વસ્તીના પ્રમાણમાં ઘણુંજ વધારે છે. એમ કહેવામાં આવે છે કે આટલું બધું વિશેષ પ્રતિનિધિત્વ હોવા છતાં પણ આ સંઘના પ્રાંતોમાં મુસલમાનોનો બહુમત નથી. પરંતુ જે થોડા પ્રતિનિધિઓના મતથી એક અગત્યના સવાલનો અસરકારક રીતે નિર્ણય લાવી શકાય તેમની તથા જે થોડા પ્રતિનિધિઓ કે જેમની તરફ જાણે તેઓ ગણતરીમાંજ ન હોય તેમ દુર્લક્ષ રહી શકાય, એ જે વચ્ચે કેટલો બધો તણવત છે તે આપણા ટીકાકરો ભૂલી જાય છે. ચાળીસ ટકા જેટલા પ્રતિનિધિત્વ વિષે માત્ર જંગલમાંજ ઘણી સખ્ત ટીકા કરવામાં આવી છે અને કોન્ગ્રેસ લીગની યોજનાની પણ ત્યાજ મજબૂતપણે નિન્દા થઈ છે. હું એ વિષય સંક્ષેપમાં તપાસીશ.

એવું ઠરાવવામાં આવ્યું છે કે મુસલમાનોને હિન્દી સભાસદોની સંખ્યાના ચાળીસ ટકા જેટલું પ્રતિનિધિત્વ મળશે અને જ્યારે આપણે વિચારી જોઈએ કે બાકીના ૬૦ ટકામાં માત્ર હિન્દુઓ નહિ પણ ખ્રીષ્ટ જુદી કેમો તેમજ ખાસ સંસ્થાઓ જેવી કે, મ્યુનિસિપાલિટીઓ, ડિસ્ટ્રિક્ટ બોર્ડ, યુનિવર્સિટીઓ, જમીનદારો તથા વેપાર ધંધાના પ્રતિનિધિઓનો પણ તેમાં સમાવેશ થશે ત્યારે હિન્દુઓને પોતાને પણ ૪૦ ટકા જેટલું પ્રતિનિધિત્વ મળશે કે કેમ તે વિષે મને સંશય રહે છે. તે ઉપરાંત જો વિસ્તૃત થયેલી કાઉન્સિલોમાં, રાષ્ટ્રીય હિતનું વિશ્વાસસ્થાન હોવાને બદલે, કદાચ નહાના કત્તલ અને ઝઘડાઓ થાય તો વિરોધી કેમો વચ્ચે સમતોલપણું જાળવવા માટે ઍંગ્લો-ઇન્ડિયનો તથા સઘળા અધિકાર વર્ગના સમૂહનો પણ તેમાં સમાવેશ થયેલો હશે; તેથી કરીને કાઉન્સિલના ખીજ સઘળા સભાસદો એકત્ર થઇને મુસલમાનોની વિરૂદ્ધ પડે એવી ધારણા સિવાય તેમના હિતને કંઈ પણ હાનિ પહોંચે એમ હું ધારતો નથી. અને આ નિમિત્ત બાગ્યેજ ઉદ્ભવી શકે અને જો તે કદિ ઉદ્ભવે તો હું એમ ધારીશ કે તે ચોક્કસ પ્રશ્નના સંબંધમાં મુસલમાનોની ભૂલ હતી અને એવા સંજોગોમાં તેમનો પરાજય થાય તો તે વિષે કાંઈ ફિકર કરવા જેવું નથી. અમે એમ દાવો કરીએ છીએ કે કૉંગ્રેસ લીગની યોજના પ્રમાણે બંગાળમાં મુસલમાનોના દેખીતી રીતે રહેજ અપુરતાં પ્રતિનિધિત્વથી પણ તે કામના હિતને કંઈ પણ ખરેખર જોખમ નથી અને રહેજ વિચાર કરવાયો માત્રમ પડશે કે આ સંબંધી સઘળી દહેસતો તદ્દન આધાર વગરની છે.

સદગ્રહસ્થો, કૉંગ્રેસ લીગની સુધારાની યોજનામાં આપણી કામના પ્રતિનિધિત્વના સંબંધમાં તો આપણે લાલમાં છીએ, તેમજ અમે માન્ય રાખેલાં રહેજ અપુરતાં પ્રતિનિધિત્વથી બંગાળમાં પણ કાંઈ ધાસ્તીભરેલું નથી એ હું બતાવી શક્યો છું. તેજ પ્રમાણે આપણી તરફેણમાં આ લાભો ઉપરાંત હિન્દના અવિખ્યના રાજ્યવહિવટ માટે સુધારાની કાંઈપણ યોજનામાં મુસલમાનોને પુરતું પ્રતિનિધિત્વ આપવાના સિદ્ધાંતનો હિન્દની અગત્યની ખીન-મુસલમાન કેમો પાસે બધે સ્વીકાર ઠરાવ્યો છે. કૉંગ્રેસે લીગને

પોતાના પક્ષમાં લઈ લીધી છે તેના કરતાં મોસ્લેમ લીગના સલાસદો તેજ પ્રમાણે એમ દાવો કરી શકે કે લીગે કોંગ્રેસને પોતાના પક્ષમાં લઈ લીધી છે. મોસ્લેમ લીગ જેવી એક ન્હાની સંસ્થા માટે આ એક મદાન વિજય છે એમ અમે દાવો કરીએ છીએ અને આ દિશામાં મોસ્લેમ લીગે મેળવેલા સિદ્ધિ માટે કેમ તરફથી હજી સુધી આલોચના મનાયો નથી તેમજ તેની પુરેપુરી કદર થઈ નથી એ દિલગીર થવા જેવું છે.

ગૃહસ્થો, રાજ્યખંધારણના સુધારાના પ્રશ્નપર હું લાંબાણથી બોલ્યો છું કારણ કે મારા ધારવા પ્રમાણે સંધાના એકમત છે કે એક દેશભક્ત હિન્દી માટે તો હિન્દની રાજકીય સ્વતંત્રતાના આદર્શ માટે કાર્ય કરવાના કરતાં વધારે શ્રેષ્ઠ, ઉચ્ચ અને ઉત્કૃષ્ટ બીજી કોઈ પણ દુરજ નથી. આ હેતુ પાર પાડવાને દરેક હિન્દીએ સૌથી ઉચ્ચ આશય અને આકાંક્ષા ધરાવવા જોઈએ તેમજ આ અંતિમ લક્ષ્યને પહોંચી શકવા સારા આત્મભોગ આપવામાં પણ જરાએ ઉણપ રાખવી જોઈએ નહિ. હિન્દના રાજ્યવહિવટની હાલની પદ્ધતિમાં જુદી જુદી અને દેખીતી ખામીઓ, હિન્દના જુદા જુદા અભિપ્રાયવાલી ન્યાયમૂર્તિઓએ નિંદાયુક્ત ગણેલી પદ્ધતિની રૂએ ભોળી અને નિર્દોષ પ્રજાપર પોલીસ તરફથી રોજ ગુજરાતાં અકલ્પનીય જીલ્લો, હિન્દી ભોકોની ત્રાસજનક ગરીબાઈથી દુકાળના ભોગે થતી પાપમાલી, હિન્દીઓનું લોહી ચુસી લઈને તથા તેમને પ્લેગ, મરકી અને દુકાળના ભોગ બનાવીને અહિંથી ધસડી લઈ જવાતો અસંખ્ય પૈસો—એ સર્વે બીનાઓ જ્યારે માત્ર આવે છે ત્યારે આવી દુઃખદાયક સ્થિતિમાં મુકનાર સરકારની પદ્ધતિ જેની વિરૂદ્ધ સખ્ત દોષારોપણ થઈ શકે એમ છે તેમાં તાકીદે સુધારો કરવાની જરૂર છે એમ મને લાગ્યા વગર રહેતું નથી. આપણી અભિલાષાઓના લક્ષ્યને પહોંચવાને જે કાંઈપણ આત્મભોગ આપીએ તે ઓછો છે એ હું એકવાર ફરીથી જણાવું છું. મને દિલગીરી થાય છે કે આપણા દેશવાયમા દેશીઆંધુઓમાંના કેટલાકે હિન્દનાં સ્વરાજ્યની લડત સામે ખુદ પોતે વિરૂદ્ધ પડ્યા છે અને સુધારાઓ તદ્દન અશક્ય તો નહિ પણ તેમાં ઘણી ઝીલ કરાવવાને પોતાથી બનતો પ્રયાસ આદરી બેઠા છે. મને

ખાત્રી છે કે આપણા રાજ્યકર્તાઓ દત્તાખેર દેશદ્રોહી અને સાચા દેશભક્ત વચ્ચેનો તફાવત સમજી શકશે અને આપણા દેશીયંદુઓ પણ, રાજ્યદ્વારી ખાતોમાં વ્યાપાર કરવાનો ઉદ્દેશ માની ખેટેલા શખસ તથા સાચા દેશભક્ત વચ્ચેનો ખરેખરો તફાવત શોધી કાઢવામાં પછાત પડશે નહિ.

એમ છતાં પણ, કમનશીમે સનદશીર સુધારા વાસ્તવિક રીતે મેળવવાના આપણા પ્રયત્નો મુશીબત વિનાના નથી. સઘળી જાગૃતિએ વિશ્વતા નડે છે. એ વિશ્વતા રાજ્યકર્તાઓ કે જેમના હિતસંબંધો ભયમાં આવે છે તથા તેમને હાનિ પહોંચે છે તેમના એકલાનીજ ખાતગી અને છુપી વિશ્વતા નહિ પણ આ દેશના કેટલાક વર્ગના લોકોની વિશ્વતા પણ આડે આવે છે. જે હિન્દીઓ ક્ષુદ્ર લાભ અથવા બીજા સ્વાર્થી હેતુઓ માટે દેશનો દ્રોહ કરી રહ્યા છે તેમને અનિર્વાચ્ય તિરસ્કાર હોજો. તેમના હેતુઓ જલદીથી બહાર આવશે અને આવા નીચ અને હલકા દગા માટે તેમને કેવી રીતે યોગ્ય શિક્ષા કરવી તે લોકો સારીપેઠે જાણે છે પરંતુ બીજા કેટલાક એવા છે કે જેમની વિશ્વતા ધ્યાનમાં લેવા જેવી છે અને આપણા રાજ્યકર્તાઓની સલાઓમાં જેમનો ધણો લાગવગ જોતાં તેમની સાથે સમાધાન કરવું આવશ્યક છે આ હું એંગ્લો-ઇન્ડિયનોની વિશ્વતાને ઉદ્દેશીને કહું છું. તેઓ ભવિષ્યના સુધારાની સામે જે વાંધો ઉઠાવે છે તે તેમના પોતાના માટે નહિ પણ હિંદના મુગા લાખો માણસો જેમના તેઓ ટ્રસ્ટી અથવા વાલી છે એમ જણાવીને, તેમના વતી વાંધો ઉઠાવવાનો દાવો કરે છે. હિંદી ખેડૂતો તેમના વાલીપણા હેઠળ છે એમ સર આર્ક બર્કમાચર અને હુ એ જેવા એંગ્લો-ઇન્ડિયન વેપારીને વાત કરતાં સાંભળીને કોઈને પણ હસવું આવ્યા વિના રહેશે નહિ. કારણ કે આવેા સંબંધ તો વાર્તામાં કહ્યા પ્રમાણે જેમ નાણુક બકરીના બચ્ચાને ઉદાર સિંહના લાડનો લાભ મળ્યો હતો તેજ રીતે માત્ર સંભવી શકે. આપણા એંગ્લો-ઇન્ડિયન મિત્રો આપણને શું ખરેખર એમ માનવાને કહે છે કે જે કમનસીબ લોકો પાસેથી દર વર્ષે લાખો પાઉંડ છીનવી લેવામાં આવે છે અને યુરોપના વ્યાપાર હુતરવાલાઓની આખાદાની માટે જેમને શુભે મારવામાં આવે છે

તે બોકાની તેઓ લેશમાત્ર પણ દરકાર રાખે છે? ઍંગ્લો-ઇન્ડિયન વેપારીઓએ સર્વ ઉગાડનારાઓને જે રીતે વસ્તુતઃ ભુખે માર્યા છે તે તથા આસામમાં આહના બગીચામાં હિન્દીઓપર ગુન્જરવામાં આવતો બુલમ બેતાં ઍંગ્લો-ઇન્ડિયનોના આવા હડહડતી મૂર્ખામરેલા દાવાઓનું પૂરતી રીતે ખંડન થાય છે. ઍંગ્લો-ઇન્ડિયનોના એક કામ તરીકેના ખાસ હિતસંબંધનો આ દેશના બચિષ્યના રાજ્યવલિવટના સુધારા માટેની કાષ્ઠપણ્ય યોજનામાં મંજૂર થઈ શકે એમ નથી તે હું કબુલ કરું છું; અને જે આપણા ઍંગ્લો-ઇન્ડિયન મિત્રો આ પ્રશ્નપર વ્યવહારિક દૃષ્ટિબિંદુથી ચર્ચા કરે તો એ બાબત તદ્દન અપ્રત્યક્ષ થઈ જાય. આ દૃષ્ટિથી બેતાં ઍંગ્લો-ઇન્ડિયન કામને હું ખાત્રી આપીશ કે તેમના ખાસ હિતસંબંધ તરફ અમે દુર્લક્ષ નથી તેમજ અમારી માતૃભૂમિની પ્રગતિ માટે તેમણે કરેલી સેવા અમે ખૂબી જાણીએ એમ નથી. તેમ છતાં આપણે તો તેમને, બહાર પડીને રાજકીય સુધારાના આપણા પ્રયત્નમાં આપણી સાથે જોડાવાને તેમજ જે મહાન્ બ્રિટિશ સરકાર હેઠળ આપણે સઘળા રહીએ છીએ તેને છાજે એવી અને લાગતાવળગતા સઘળા પક્ષને લાભદાયક થાય એવી એક યોજના તૈયાર કરવામાં આપણી સાથે એકઠીલથી કામ કરવાનું આમંત્રણ કરીશું. આપણા માનવંત નેતા મી० સુરેન્દ્રનાથ બેનરજીએ તેમની સહાય અને સહકારપણું મેળવવાને માટે જે વિનંતિ કરી હતી તે એકવાર ફરીથી જણાવવાની હું રજા લઉં છું:—

“આપણી રાજકીય સ્થિતિના સુધારા માટેના પ્રયત્નોમાં ઍંગ્લો-ઇન્ડિયન કામની સહાનુભૂતિ માટે આપણે વિશ્વાસપૂર્વક વિનંતિ કરી રાખીએ એમ છે. તેઓ અંગ્રેજો હોઈને પૂર્વજેના સંબંધથી નૈસર્ગિક રીતે સ્વાતંત્ર્યના હિમાયતી છે. ધણીનો તો આ દેશમાં કાયમનો હિતસંબંધ છે અને ધણા તો હિન્દને પોતાનો કાયમનો નિવાસ કરવા ધારે છે. તેઓ શિકાર કરીને ઊડી જતા પક્ષીઓ જેવાં છે એવું પોતાના વખતનાં ઍંગ્લો-ઇન્ડિયનો માટે બર્કે ટાંકેલા સૂત્રનું કથન લગભગ નષ્ટ પામ્યું છે. આપણો તથા તેમનો હિતસંબંધ એકજ સરખો છે. તેમની રાજકીય સ્થિતિ આપણી સ્થિતિથી જરાએ અજગી નથી. સરકારમાં તેઓ વધારે લાગવગ ધરાવે છે તે માત્ર આપણી સહનશીલતાને લીધે છે.

તેઓ કંઈ હક્ક તરીકે લેના દાવો કરી શકે એમ નથી. આપણા રાજકીય હક્કોમાં વખાશે થવાથી તેમને તેમજ આપણને લાભ થશે. જેમ આ દેશમાં જમીનદાર અને રેલવે વચ્ચે, અને યુરોપના દેશમાં મૂઝવાળા અને મજૂર વચ્ચે તફાવત છે, તેમ એક જ કોમના જુદાજુદા વર્ગો વચ્ચે ફેર તો હંમેશા રહેશેજ. પરંતુ આપણે સામાન્ય હક્ક અને સામાન્ય દુઃખ છે. એ દૃષ્ટિથી જોતાં આપણે ખરેખર એક જ કોમના માણસો છીએ અને આપણા દુઃખો ટાળવા તથા આપણા હક્કો જાળવવા સારૂ આપણે એકએકને વળગીને કાર્ય કરવું એ આપણો ધર્મ છે. આપણા વેપારની ખિલવાણીમાં આપણ સઘળાઓનું હિત રહેલું છે અને કેટલીક વખત પરોપકારના બહાને તથા કેટલીક વખતે આપણા વ્યાપાર હુન્નરની વૃદ્ધિની વચ્ચે પડવાના કંઈક સૂક્ષ્મ બહાનાએ અહિંઆ સરકારપર ફેટલું દબાવ્યું થાય છે તે આપણ સર્વને વિદિત છે. બીજી બાજતોની માફક આમાં પણ ઐક્યતાથી આપણો ઉદય થશે, વિરોધથી આપણી પડતી આવશે.”

સદ્ગૃહસ્થો, જે સૌથી અત્યંત શોકજનક બનાવથી હિન્દની મોટી મોટી કોમો વચ્ચેની શાંતિ અને ઐક્યતામાં ખળભળાટ મચી રહ્યો છે તેનો ઉલ્લેખ કર્યા શિવાય, હું આપણા માર્ગમાં નડતા પ્રતિરોધનો વિષય બંધ કરી શકું એમ નથી. હું આરાહના હુલ્લડ વિષે તથા પોતાને હિન્દીઓ તરીકે આલેખતા, અને હિન્દમાં રાષ્ટ્રીય મત ફેલાવવા માટે જે કોમે અત્યાર સુધી આટલો બધો પ્રયાસ કર્યો છે તે કોમના હોવાનો દાવો કરતા, કેટલાક દુષ્ટોની ટોળીઓ કે જેણે આરાહ તથા બીહારના જુદાજુદા ભાગમાં મુસલમાન ઉપર અવર્ણનીય જુલમ તથા અનર્થ ગુજર્યો છે તે વિષે બોલવા માંગું છું. કોઇપણ સાચો મુસલમાન આ જુલમ તરફ સખ્તમાં સખ્ત તિરસ્કારની લાગણી શિવાય જોઇ શકશે નહિ. પણ મારા મત પ્રમાણે તો આરાહના આ બનાવો રાષ્ટ્રીય દ્રષ્ટિબિન્દુથી જોતાં વિશેષ શોકજનક છે. આરાહના આ હુલ્લડથી રાષ્ટ્રના હિતને ઘણુંજ નુકસાન પહોંચ્યું છે, અને રાજકીય સુધારાની સામે જવાને આપણા દુશ્મનોને દેખીતી રીતે ખરું કારણ મળ્યું છે. સારે નસીબે એક કોમ તરીકે મુસલમાનોએ ઘણીજ શાંતિ ધરી છે અને ઘણીજ સાવચેતી, મધ્યમપણા અને ગાંભીર્યથી તેઓ એ સ્થિતિને પહોંચી વળ્યા છે. પણ દુર્ભાગ્યે કોમમાં કેટલાક એવા માણસો છે

કે જેઓ વર્તમાન સમયથી આગળનો વિચાર કરવાને આતુર જણાતા નથી તો પછી દૂરના ભવિષ્યની તો વાતજ શું પુછવી ? આરાહના આ હુલ્લડોથી રાજકીય સુધારા માટેની ચળવળ તરફ સહાનુભૂતિ દર્શાવવામાંથી મુસલમાનો વિમુખ થયા છે, અને સુધારાના કાર્યમાં આગળ પડતો ભાગ લેતા ઉત્સુકોની એક મોટી સંખ્યાને વિરક્ત કરવામાં ભારે અસર થઇ છે, એમ કહેવામાં લેશમાત્ર પણ અતિશયોક્તિ નથી. આ બાબતમાં સૌથી દિલગીર થવા જેવી વાત એ છે કે હિન્દુ નેતાઓ “દુનિયા ચાલે છે તેમ ચાલવા દેવાની” વલણ ધારણ કરીને આ ભયંકર ગુન્હાઓ કરનારની નિન્દા કરવામાંથી વસ્તુતઃ અલગ રહ્યા છે. બીજા કોઈ નહિ તો ખુદ મનુષ્યના નામથી દરેક સુધરેલા હિન્દીએ અરક્ષિત સ્ત્રી પુરૂષો તથા બાળકોપર ગુન્નરાતાં આવા બીનકારણ જીલમો તરફ તિરસ્કાર બતાવવો જોઈએ પરંતુ આપણા હિન્દુ દેશબંધુઓની મહાન દ્રવ્ય તો, એ કામો વચ્ચે સુલેહ અને શાંતિના નિયમોની વિરૂદ્ધ તેમના ધર્મબંધુઓએ આદરેલી રીતિ તરફ નાપસંદગી બતાવવાની હતી. હુલ્લડખોરોના સર્વે લીચકારા કાર્યો તરફ સખ્તમાં સખ્ત શબ્દોથી સમસ્ત સમાને તિરસ્કાર બતાવ્યા શિવાય, આરાહ હુલ્લડના આ શોકજનક બનાવનો હેવાલ હું બંધ કરી શકું એમ નથી. ધર્માન્ધપણ તથા ધર્મોન્માદના પ્રસંગોપાત થતા આવા ખોટે રસ્તે દોરવાયલા ઝઘડાઓ કરતાં બીજા કોઈ બાબત આપણા હેતુઓ અને આકાંક્ષાઓને વધારે નુકસાનકારક હોય એમ હું ધારતો નથી. જે મોસ્લેમ લીગના આશ્રયો તથા અભિલાષાઓ તેમણે ચગદી નાંખી છે, ચેતન્ય પામેલા જે હિન્દી રાષ્ટ્રતુ અમૂલ્ય હિત તેઓએ જોખમમાં નાંખ્યું છે, જે હિન્દુ કોમના શુભ નામને તેમણે કલંક લગાડ્યું છે—એ સર્વેના નામથી હું આરાહ અને બીજા જગ્યાએ થયલા હિન્દુ હુલ્લડખોરોનાં ભયંકર ગુન્હાઓ સામે સખ્ત તિરસ્કાર જાહેર કરું છું.

ગૃહસ્થો, જે જોખમ તથા મુશ્કેલી ભરેલું કાર્ય આપણે હાથમાં લીધું છે તેમાં આપણે લક્ષ્યની પાસે આવતા જમ્મએ છીએ તેમ તેમ, આપણા દેશબંધુઓ જાણે અજાણે આપણા માર્ગોમાં વિઘ્નો નાખે છે તેનો વિચાર

કરતાં ખેદ ઉત્પન્ન થાય છે. મુશીબતો અને વિધ્નો વધતા તો જશે; તેમ છતાં પણ છેવટે વિજ્ય પ્રાપ્ત કરવા માટે આપણા નેતાઓએ અને તેટલું ધૈર્ય, સહનશીલતા અને રાજ્ય નિપુણતા અતાવવી એ આવશ્યક છે. લીગે કોમમાં એક નવીન જુસ્સો તથા ઉત્સાહ ક્યારનોએ જાગૃત કર્યો છે, પરંતુ આ બહોળી અને વિવિધ વસ્તીના છુટાછવાયા લોકોમાં રાષ્ટ્રીય ચૈતન્યની નવી લાવનારો પ્રદીપ્ત કરવા સાફ તેમને દઢરીતે એકત્ર કરવાનું કાર્ય હજી બાકી રહેલું છે. આપણા નેતાઓએ દેશ તેમજ કોમની સન્મુખ પ્રમુખર્મના ઉચ્ચ આદર્શો રજુ કરીને ધીમેધીમે રાષ્ટ્રીય ચારિત્ર્ય બંધારણ કરવું જોઈએ. તેમણે માંહોમાંહેના પ્રતિપક્ષી સામે ટક્કર ઝીલવી પડશે. આ સર્વે ખીના ઉપરાંત મોસ્લેમ લીગના આપણા નેતાઓએ યાદ રાખવાનું છે કે તેઓ રાજકીય વિકાસની જુદીજુદી પંક્તિએ પહોંચેલા તેમના ૭ કરોડ ધર્મબંધુઓના હિતના રક્ષક છે; વાસ્તે તેઓ જે કાંઈ પગલું ભરે તે સંભાળપૂર્વક તેમજ દીર્ઘદષ્ટિથી ભરવું જોઈએ. મને ખાત્રી છે કે મોસ્લેમ લીગના સર્વે સભાસદો પોતાની સ્થિતિની પુરેપુરી જોખમદારી ધ્યાનમાં લઈને હિન્દની લિન્નલિન્ન કોમો સાથે એકદીલથી અને દેશના હિતમાં નિઃસ્વાર્થ ભક્તિથી કાર્ય કરતાં શીખશે, કે જેથી બ્રિટિશ સામ્રાજ્યની છાયા હેઠળ પોતાની માતૃભૂમિ માટે સ્વરાજ્યની સત્વર પ્રાપ્તિ થઈ શકે, જે હિન્દમાં બ્રિટિશ રાજ્યનું અંતિમ લક્ષ્ય છે એમ સત્તાપૂર્વક હવે જાહેર થયું છે.

લીગના બંધુઓ ! આ વર્ષ કે જેમાં લોકોના મનમાં ઘણી ઉચ્ચ આશાઓ ઉત્પન્ન થઈ હતી, તે જોતાં તેને બ્રિટિશ હિન્દુસ્તાનના ઇતિહાસમાં એક નવીન યુગ લાવનાર વર્ષ તરીકે મેં ક્યારનોએ ઉલ્લેખ કર્યો છે. પરંતુ કેટલેક અંશે આપણી નિરાશામાં પણ તે અનુપમ થવા સરજાયલો છે, એવી મને ધારતી રહે છે. ૨૦મી ઑગસ્ટે જાહેર થયેલા ટંદેરાની સાથે સાથે રાજકીય સુધારાના પ્રશ્નના સંબંધમાં મી. મોન્ટેગ્યુની હિન્દની મુલાકાતે પધારવા સંબંધી થયેલી ખબરે સમસ્ત દેશમાં આનંદની અપૂર્વ જાગણીઓ પ્રવર્તાવી હતી. મી. મોન્ટેગ્યુ પધાર્યા છે અને હવે અહિંથી

નિર્ગમન કરી જવાની તૈયારીમાં છે. અને જે કે રાજકીય સુધારાના પ્રશ્નોના નિર્ણય સંબંધી ગમે તે કલ્પના બાંધી શકાય તોપણ આ દેશમાં અધિકારીઓની પ્રવૃત્તિઓએ પ્રજાના મનમાં શોકજનક દહેશતો ઉત્પન્ન કરી છે. મી० મોન્ટેગ્યુ તથા રાજકીય સુધારાના પ્રશ્ન વિષે રચાયેલા ભિન્નભિન્ન પ્રતિનિધિ મંડળો વચ્ચે ચાલેલી ચર્ચા વખતે હિન્દી મુલકી અમલદારોએ વાઇસરોયને હાજર રાખવાનું બહાનું શોધી કઢાડ્યું અને આ ચર્ચાઓએ અમલદારોના વિચારોનું સ્વરૂપ ધારણ કર્યું એમાં કાંઈ આશ્ચર્ય પામવા જેવું નથી. આ પ્રમાણે થવાથી ખરેખર દુઃખો છુટી જાહેર કરવામાં અટકાવ થયો અને જેમને કહેવાતી ખાનગી મુલાકાતોનું માન આપવામાં આવ્યું હતું તેઓમાંના ધણાઓએ ખુદ્દા દિલ્લી પોતાના મનની વાત બહાર કાઢી હોય એ વિષે મને શંકા છે. આ કાંઈ આશાજનક ચિહ્ન કહેવાય નહિ, પરંતુ ખરેખરી દહેશતો માટે ખીજાં ધણાં કારણો છે. મી० મોન્ટેગ્યુને ખરેખર દબાણ તો કરવામાં નહિ આવ્યું હોય પણ રાષ્ટ્રીય કામકાજના વખત દરમિયાન કલકત્તાથી લગભગ હજારેક માઇલ દૂર રહેવાને તેમને અસરકારક રીતે સમજાવવામાં આવ્યા હતા, જેથી તે પોતાની ઉદાર પ્રેરણાઓથી આકર્ષાઈને કોંગ્રેસના અથવા લીગના મંડપમાં દાખલ થવાનું મન કરે નહિ. જે મી० મોન્ટેગ્યુ આ વિપત્તિ અટકાવવા સારૂ આપણા પ્રતિપક્ષીઓએ રચેલી બાજીના આ રાષ્ટ્રીય સંમેલનોના સમાગમમાં આવી શકે તે તો અડધી લડત તો આપણે જીતી શક્યા હોત. આપણને ભરોસો છે કે મી० મોન્ટેગ્યુ યુરોપની ભૂમિપર પગ મૂકીને ઈંગ્લાંડના સ્વતંત્ર વાતાવરણમાં આવતાંની વારજ હિન્દના પ્રત્યક્ષાતના વાતાવરણની આ અસરો દૂર થઈ જશે.

લીગના બંધુઓ, મી० મોન્ટેગ્યુ ભલે આવે ને જાય પરંતુ હિન્દના દુઃખની કહાણી તો હંમેશાને માટે ચાલ્યાજ કરશે. વચનો નહિ પાળવાથી તથા પ્રતિજ્ઞાઓનો ભંગ કર્યાથી જે અનેક નિરાશાઓ આપણે અનુભવી છે તેનો કોઈ કાળે પણ અંત આવે એમ લાગતું નથી. આર્મ્સ એક્ટ તથા પ્રેસ એક્ટ રદ કરવાને, ઈન્સાફી તથા કારોબારી વહીવટ છુટો

પાડવાને, પોલીસ ખાતામાં સુધારો કરવાને તથા ડિફેન્સ ઓફ ઇન્ડિયા ઍક્ટ જેવા કાયદાઓની રૂથે કારોબારી મંડળ શહેનશાહની વફાદાર પ્રજાની સ્વતંત્રતા ઉપર તરાપ મારે છે તે રદ કરવાને કોંગ્રેસ તેમજ લીગ વર્ષોના વર્ષો થયાં નિરર્થક બુમો પાડ્યા કરે છે. અને રાષ્ટ્રીય હિતની ખાખતોમાં આ વિષયો ધણાજ અગત્યના છે. આ સંકટોનું ત્વરાર્થી નિવારણ કરવા સારૂ ઇન્ડિયન નેશનલ કોંગ્રેસની સાથે સાથે આપણે એકવાર ફરીથી અવાજ ઉઠાવીએ છીએ. ડિફેન્સ ઓફ ઇન્ડિયા ઍક્ટની રૂથે ૧૭૦૦ કરતાં પણ વધારે હિન્દુ યુવાનોને દેશના જુદાજુદા જાગોમાં નજરકેદ કરવામાં આવ્યાને લીધે બંગાળ શોકગ્રસ્ત થયલું છે. એ તો ખરું છે કે બંગાળમાં આ ઍક્ટનો અમલ મોટે ભાગે હિન્દુ કોમના ઉપરજ કરવામાં છે અને જ્યાંસુધી આપણા હિન્દુ બાકાઓ શોકાતુર હૃદયથી પીડિત થાય છે ત્યાં સુધી બંગાળના મુસલમાનોને લેશ માત્ર પણ જાંપ વળશે નહિ. મને આશા છે કે સરકાર આ સંધળા યુવકોને સત્વર મુક્ત કરાને બંગાળના લાખો વફાદાર લોકોની દુભાયલી લાગણીઓને શાન્ત કરશે.

લીગના બંધુઓ. વિશેષ કરીને જે બીજા બંધુ ખાખતોથી આપણા હૃદયો ગ્લાનિયુક્ત થયા છે તેનો ઉલ્લેખ કર્યા સિવાય હું એસવા માંગતો નથી. પ્રથમ હું મી૦ એ. રસુલના સંબંધમાં બોલીશ કે જેના ધણાજ દુઃખદાયક સંયોગોમાં થયલા એકાએક અને અકાળ મૃત્યુથી હિન્દમાં મુસલમાનોના હિતને બારે ખોટ પહોંચી છે. ઇલાકાના ગવર્નર સુદ્ધાં આ દેશની સર્વ કોમો તેમજ સર્વે અમલદારોએ તેમના સ્મરણાર્થે અત્યંત પ્રશંસા કરી છે અને તેમણે કહ્યા ઉપરાંત હું કાંઈપણ વિશેષ કહી શકું એમ નથી. મી૦ એ. રસુલ, ચારિત્ર્ય બળવરેજ પોતાના સમાગમમાં આવતા દરેક શખસનો સ્નેહ તથા પૂજ્યભાવ મેળવવાને માટે સરળયલા સર્વોત્કૃષ્ટ પુરૂષોમાં એક અગ્રગણ્ય હતા.

હું જે બીજા ખાખત વિષે બોલવા માંગુ છું તે આપણા પવિત્ર સ્થળોને લગતી સહીસલામતીને લગતી છે. બગદાદ અને મેસોપોટેમિયાના બીજા પવિત્ર સ્થળોને લગતા બનાવોમાં માત્ર થોડાજ દિવસપર જે સલેમના

પતન વિષે આવેલી ખબરથી મુસલમાનોના હૃદયમાં ધ્રાસ્કો પડ્યો છે અને આપણા પવિત્ર સ્થળોના બિવિષ્ણની સ્થિતિ વિષે ધરલામી પ્રજામાં ભયની લાગણી ફેલાઈ રહી છે. એમ છતાં પણ આપણી માયાળુ સરકારે આપણા પુણ્ય સ્થળોની સહીસલામતી અને પવિત્રતાને લગતાં જે વચનો આપ્યા છે તેને તે મક્કમપણે વળગી રહેશે અને મેસોપોટેમિયામાં લડાઈનું ગમે તે પરિણામ આવે તોપણ આ સર્વ સ્થળો મુસલમાનોના જ હાથમાં રહેવા દેશે એમ આપણે આશા રાખીએ છીએ. આપણને વિશ્વાસ છે કે આવા પ્રકારનો વિચાર કરવા સાફ હિન્દના મુસલમાનોએ પોતાના હકકો સંપૂર્ણ રીતે પુરવાર કરી આપ્યા છે.

ગૃહસ્થો, આપણા પ્રમુખ મી० મહમદઅલીની પ્રભાવશાળી માતા, વૃદ્ધ તથા અશક્ત હોવા છતાં પણ, કામ સમક્ષ પોતાની વિનંતિ રજુ કરવાને લાંબી અને જોખમભરેલી મુસાફરી માથે લઈને અત્રે પધાર્યા છે તેમને હું અંતઃકરણપૂર્વક આવકાર આપું છું. આપણા રાજ્યકર્તાઓ, આપણી કામની પ્રાર્થનાઓ તથા આજીજીઓ તરફ તેમજ એક વૃદ્ધ માતાએ પોતાના પુત્રોની વતી કરેલી દયાળુનક વિનંતિ તરફ નિહુરપણે દર્શનતા ધરાવે છે એ જોઈને આપણા હૃદયને આધાત થાય છે. માત્ર યોડાકજ દિવસની વાતપર આપણા અગ્રેસરોને મુક્ત કરવા માટે સરકારને ત્રીસ લગ્નર કરતાં પણ વધારે તારના સંદેશા મોકલવામાં આવ્યા હતા પણ આ સધળી માંગણીઓ તદ્દન નિરર્થક નિવડી છે. મી० મહમદઅલીએ સેક્રેટરી ઓફ સ્ટેટ સાથે મુલાકાત લેવા સાફ કરેલી પ્રાર્થનાને પણ અસ્વીકાર કરવામાં આવ્યો છે. આપણા પોતાના જ હૃદયો જે દુઃખ અને શોકથી ગ્રસ્ત થઈ જાય તો આ આકુળવ્યાકુળ થયેલી માતા કે જેને અત્યાર સુધી કોઈપણ પ્રકારનું આશ્વાસન કે સાંત્વન મળ્યું નથી તેના હૃદયને થતી વેદનાની કલ્પના કરવી શું મુશ્કેલ છે? આપણે બરોસો છે કે તેણીએ ખતાવેલી હિંમત તથા ધૈર્ય, નિડરતા તથા આત્મબળ આપણા નજરકેદ થયેલા નેતાઓના છુટકારા માટે એક વધુ પ્રયત્ન કરવા સાફ હિન્દના મુસલમાનોને પ્રોત્સાહિત કરશે, કે જેથી અમલદારોની નિરંકુશ

આપખુદી અને ગેરવ્યાજની જીલમના ભોગ થયલા આ શખસોના મુક્ત થવાથી પ્રતિસાદ અને સત્યતા જળવાઈ રહે.

સદ્ગુહસ્થો. મેં તમને ધાર્યા કરતાં તેમજ જોઈએ તે કરતાં વધારે વખત રોકી રાખ્યા છે પણ મને અંતઃકરણપૂર્વક આશા છે કે તમે ને માટે મને ક્ષમા કરશો. કેટલાક એવા વખત હોય છે કે જ્યારે આપણને મરજી ન હોવા છતાં પણ ખોલવુંજ પડે છે અને જ્યારે પીડિત હૃદયની વ્યથા ગમે તેવી અપૂર્ણ અને અસ્પષ્ટ ભાષા દ્વારાજ શાંત કરવી પડે છે. અનેક દૃષ્ટિથી જોતાં આપણે અસાધારણ સંજોગોમાં એકત્ર થયા છીએ. આપણા પ્રમુખ તથા ખીજા નેતાઓના દુર્ભાગ્ય વિષેની સઘળી શોકજનક સંગતિઓ બાબતે મુક્તાં આપણને નિશ્ચયપણે સૂચવવામાં આવે છે કે હવે આપણે આપણા ભવિષ્યના કટોકટીના પ્રસંગની અણીપર આવ્યા છીએ. આવો બનાવ સૌથી હિમતવાન હૃદયને પણ કંપાયમાન કરવાને પુરતો છે; પરંતુ એકંદરે આપણી કામને આ ગંભીર વસ્તુસ્થિતિનું બાન થતું નથી એ એક વિશેષ ખેદજનક ખીના છે. ઇશ્વરપ્રેરિત ઐક્યતા, કર્તવ્યપરાયણતા, ધૈર્ય, શુભનિષ્ઠા, આત્મભોગ તથા જે ખીજા અસંખ્ય સદ્ગુણો માટે માત્ર પ્રસ્લામ સમસ્ત જગત સન્મુખ સાક્ષાત્ આદર્શ રૂપે છે, તેનો આપણા લોકોમાં આજે તદ્દન અભાવ જણાય છે. પૌત્રપોતાના ઘરમાં ફાટકુટ તથા આપણા અગ્રગણ્ય પુરૂષોમાં કલહ અને કુસંપ જોવામાં આવે છે તેમજ આપણામાંના ઘણાના મનમાં આજે હિચકારાપણું, નીચ અને ક્ષુદ્ર ઇર્ષ્યાઓ તથા સ્વર્થપરતા એ સર્વોપરિપણું ભોગવે છે. આ ખેદ તથા ત્રાસજનક ચિત્ર છે છતાં મને લાય રહે છે કે તે ખરેખરી ખીનાથી ન્યૂન છે. આ ઉપરાંત હિન્દના મુસલમાનોની વિત્તક્ષણ રાજકીય સ્થિતિને લીધે આપણા માર્ગમાં અસંખ્ય વિટંબણાઓ તથા જોખમો ઉપસ્થિત થાય છે. હાલના વિગ્રહમાં તુર્કી, ઈંગ્લાંડની સામે પડતાથી આપણી મુશ્કેલીઓ પરકાષ્ઠાએ પહોંચી અને આપણી સ્થિતિ ગુંચવણ ભરેલી થઈ, જે દિનપ્રતિદિન વધારે ને વધારે ગંભીર રૂપ ધારણ કરતી જાય છે. હિન્દી મુસલમાનોએ કેવી વફાદારી અને રાજ્યભક્તિ બતાવી છે તે જગતને દષ્ટિગોચર થઈ છે ને તેની કેવી રીતે

કદર થઈ છે તેનો ન્યાયપણુ જાગૃત્વ કરશે. આપણે આખા હિન્દની વસ્તીનો પાંચમો ભાગ છીએ પણ સામાજિકતા લક્ષકરમાં આપણો ફાળો એક તૃતીયાંશ કરતાં પણ વધારે, બદ્દે, અડધાં કરતાં થોડોકજ ઓછો છે. વિક્ટોરીયા કૉસ મેળવનાર નવ હિન્દીમાં ચાર તો મુસલમાનો હતા. આપણા શોણિતવડે આપણી કોમની શુભ કીર્તિને લગાડેલા કલંકનું પ્રક્ષાલન કરવાને આપણે જરાપણુ ક્યાસ રાખી નથી, તોપણુ આપણા દુસ્મનો આપણા તરફ હજી સુધી શંકા અને અવિશ્વાસની દ્રષ્ટિથી જોઈને તેને લાંછન લગાડતા જાય છે. જો પ્રેસ એક્ટનો અમલ કરવાનો હોય તો તેના ભોગ તરીકે મુસલમાન પત્રકારોનેજ ચુંટી કાઢવામાં આવે છે; જો ડિકેન્સ આદિ ઇન્ડિયા એક્ટ હોય તોપણુ આપણાજ પ્રખ્યાત લોકનાયકોને તેના સામ્મત અને અમર્યાદિત ઠરાવોના સહેલાઈથી ભોગ બનાવવામાં આવે છે. ચારે બાજુએ ભય અને મુશીબનોથી ઘેરાઈને આપણે ખરેખર અનિષ્ટ સમયમાં આવી પડ્યા છીએ. જો કદી એક્યતા, સહયોગ અને આત્મભોગની સર્વોપરિ અગત્યતા જાણાઈ હોય તો મોસ્લેમ ઇન્ડિયાના સમસ્ત ઇતિહાસમાં દાલતા કરતાં ભાગ્યેજ ખીજી કોઈ ઉત્તમ તક હોય. આપણને વિશ્વાસ છે કે સમય જતાં આપણામાં ડહાપણનો સંચાર થશે. આપણી કોમ તરફ આપણો ધર્મ બળવવા સારૂ આત્મભોગ આપવાની અગત્યતા સમસ્ત કોમ સમક્ષ નિર્ણયકારક રીતે વ્યક્ત કરવાની ફરજ મોસ્લેમ લીગને શીરે છે. આ પ્રમાણે થશે ત્યારેજ મોસ્લેમ લીગે પોતાનો હેતુ પરિપૂર્ણ કરીને હિન્દની રાજકીય સંસ્થામાં પોતાના ઉચ્ચ કાર્યની સિદ્ધિ પ્રાપ્ત કરેલી ગણાશે અને તે અમર કીર્તિ અને શાશ્વત યશથી વિભૂષિત થશે. આપણી કોમ અને આપણા દેશ માટેના આપણા પ્રયત્નોમાં ખુદાતાલા આપણને સદાય કરો અને આપણી પ્રવૃત્તિઓને દિવ્ય વિજયથી અલંકૃત કરો !

લીગના બંધુઓ, એકવાર ફરીથી હું આપને આવકાર આપું છું.

સમાપ્ત.

જવરાજ ગાંધીદાસ નેણુસીએ ઇન્ડિઅન નેશનલ પ્રીન્ટીંગ વર્કસ,
૩૦૬ બોરા બજાર સ્પ્રીટ, કોટ, મુંબઈમાં છાપ્યું અને
ધી હોમરૂલ લીગના જોઈન્ટ સેક્રેટરી મીં ઉમર સોબાનીએ
૨૫૧ હોર્નબી રોડ, કોટ, મુંબઈમાં પ્રસિદ્ધ કર્યું છે.

નામદાર ગોખલેના

ભાષણોનું ગુજરાતી ભાષાંતર.

ભાગ ૧ લો.

કીંદ દશ આના.



મળવાનું ઠેકાણું:—

ધી હોમરૂલ લીગ.

નંબર ૨૫૧, હોર્નબી રોડ, કોટ, મુંબઈ.

